

# ॥ श्रीमद् भगवद्गीता - भावार्थदीपिका ॥

1

॥ ॐ श्री परमात्मने नमः ॥

॥ ज्ञानेश्वरी भावार्थदीपिका ॥

॥ अथ श्रीमद् भगवद्गीता ॥

॥ अथ त्रयोदशोऽध्यायः - अध्याय तेरावा ॥

॥ क्षेत्रक्षेत्रज्ञयोगः ॥

आत्मरूप गणेशु केलिया स्मरण । सकळ विद्यांचें अधिकरण ।

तेचि वंदूं श्रीचरण । श्रीगुरुंचे ॥ १ ॥

जयांचेनि आठवें । शब्दसृष्टिआंगवे ।

सारस्वत आघवें । जिव्हेसि ये ॥ २ ॥

वक्तृत्वा गोडपणें । अमृतातें पारुखें म्हणे ।

रस होती वोळगणें । अवशारांसी ॥ ३ ॥

भावाचें अवतरण । अवतरविती खूण ।

हाता चढे संपूर्ण । तत्त्वभेद ॥ ४ ॥

श्रीगुरुंचे पाय । जें हृदय गिंवसूनि ठाय ।

तें येवळें भाव्य होय । उन्मेखासी ॥ ५ ॥

ते नमस्कारूनि आतां । जो पितामहाचा पिता ।

लक्ष्मीयेचा भर्ता । ऐसें म्हणे ॥ ६ ॥

**श्रीभगवानुवाच ।**

**इदं शरीरं कौन्तेय क्षेत्रमित्यभिधीयते ।**

**एतद्यो वेत्ति तं प्राहुः क्षेत्रज्ञ इति तद्विदः ॥ १ ॥**

तरी पार्था परिसिजे । देह हें क्षेत्र म्हणिजे ।

जो हें जाणे तो बोलिजे । क्षेत्रज्ञु एथें ॥ ७ ॥

क्षेत्रज्ञं चापि मां विद्धि सर्वक्षेत्रेषु भारत ।

क्षेत्रक्षेत्रज्ञयोर्ज्ञानं यत्तज्ज्ञानं मतं मम ॥ २ ॥

तरि क्षेत्रज्ञु जो एथें । तो मीचि जाण निरुतें ।

जो सर्व क्षेत्रांतें । संगोपोनि असे ॥ ८ ॥

क्षेत्र आणि क्षेत्रज्ञातें । जाणणें जें निरुतें ।

ज्ञान ऐसें तयातें । मानूं आम्ही ॥ ९ ॥

तत् क्षेत्रं यच्च यादृक्च यद्विकारि यतश्च यत् ।

स च यो यत्प्रभावश्च तत् समासेन मे श्रुणु ॥ ३ ॥

तरि क्षेत्रज्ञु जो एथें । तो मीचि जाण निरुतें ।

जो सर्व क्षेत्रांतें । संगोपोनि असे ॥ ८ ॥

क्षेत्र आणि क्षेत्रज्ञातें । जाणणें जें निरुतें ।

ज्ञान ऐसें तयातें । मानूं आम्ही ॥ ९ ॥

ऋषिभिर्बहुधा गीतं छन्दोभिर्विविधैः पृथक् ।

ब्रह्मसूत्रपदैश्चैव हेतुमद्भिर्विनिश्चितैः ॥ ४ ॥

एक म्हणती हें स्थल । जीवाचेंचि समूल ।

मग प्राण हें कूल । तयाचें एथ ॥ २७ ॥

जे प्राणाचे घरीं । अंगें राबती भाऊ चारी ।

आणि मना ऐसा आवरी । कुळवाडीकरु ॥ २८ ॥

तयातें इंद्रियबैलांचीपेटी । न म्हणे अंवरसीं पाहाटीं ।

विषयक्षेत्रीं आटी । काढी भली ॥ २९ ॥

मग विधीची वाफ चुकवी । आणि अन्यायाचें बीज वाफवी ।

कुकर्माचा करवी । राबु जरी ॥ ३० ॥

तरी तयाचिसारिखें । असंभड पाप पिके ।  
मग जन्मकोटी दुःखें । भोगी जीवु ॥ ३१ ॥  
नातरी विधीचिये वाफे । सत्क्रिया बीज आरोपे ।  
तरी जन्मशताचीं मापें । सुखचि मवीजे ॥ ३२ ॥  
तंव आणिक म्हणती हें नव्हे । हें जिवाचेंचि न म्हणावें ।  
आमुतें पुसा आघवें । वशेत्राचें या ॥ ३३ ॥  
अहो जीवु एथ उखिता । वस्तीकरु वाटे जातां ।  
आणि प्राणु हा बलौता । म्हणौनि जाणे ॥ ३४ ॥  
अनादि जे प्रकृती । सांख्य जियेतें गाती ।  
क्षेत्र हे वृत्ती । तियेची जाणा ॥ ३५ ॥  
आणि इयेतेंचि आघवा । आशी घरमेळावा ।  
म्हणौनि ते वाहिवा । घरीं वाहे ॥ ३६ ॥  
वाह्याचिये रहाटी । जे कां मुदल तिघे इये सृष्टीं ।  
ते इयेच्याचि पोटीं । जहाले गुण ॥ ३७ ॥  
रजोगुण पेरी । तेतुलें सत्व सोंकरी ।  
मग एकलें तम करी । संवगणी ॥ ३८ ॥  
रचूनि महत्त्वाचें खळें । मळी एके काळुगेनि पोळें ।  
तेथ अव्यक्ताची मिळे । सांज भली ॥ ३९ ॥  
तंव एकीं मतिवंतीं । या बोलाचिया खंतीं ।  
म्हणितलें या झप्ती । अर्वाचीना ॥ ४० ॥  
हां हो परतत्वाआंतु । कें प्रकृतीची मातु ।  
हा क्षेत्र वृत्तांतु । उगेंचि आइका ॥ ४१ ॥

शून्यसेजेशालिये । सुलीनतेचिये तुळिये ।  
निद्रा केली होती बळियें । संकल्पें येणें ॥ ४२ ॥  
तो अवसांत चेडला । उद्यमीं सदैव भला ।  
म्हणौंनि ठेवा जोडला । इच्छावर्षें ॥ ४३ ॥  
निरालंबींची वाडी । होती त्रिभुवनायेवढी ।  
हे तयाचिये जोडी । रूपा आली ॥ ४४ ॥  
मग महाभूतांचें एकवाट । सैरावेंटाळूनि भाट ।  
भूतग्रामांचे आघाट । चिरिले चारी ॥ ४५ ॥  
यावरी आदी । पांचभूतिकांची मांदी ।  
बांधली प्रभेदीं । पंचभूतिकीं ॥ ४६ ॥  
कर्माकर्माचे गुंडे । बांध घातले दोहींकडे ।  
नपुंसकें बरडें । रानें केलीं ॥ ४७ ॥  
तेथ येरझारेलागीं । जन्ममृत्यूचीसुरंगी ।  
सुहाविली निलागी । संकल्पें येणें ॥ ४८ ॥  
मग अहंकारासि एकलाधी । करुनि जीवितावधी ।  
वहाविलें बुद्धि । चराचर ॥ ४९ ॥  
यापरी निरालीं । वाढे संकल्पाची डाहाळी ।  
म्हणौंनि तो मुळीं । प्रपंचा यया ॥ ५० ॥  
यापरी मतमुगुतकीं । तेथ पडिघायिलें आणिकीं ।  
म्हणती हां हो विवेकीं । कैसें तुम्ही ॥ ५१ ॥  
परतत्वाचिया गांवीं । संकल्पसेज देखावी ।  
तरी कां पां न मनावी । प्रकृति तयाची ? ॥ ५२ ॥

परि असो हें नव्हे । तुम्ही या न लगावें ।  
आतांचि हें आघवें । सांगिजैल ॥ ५३ ॥  
तरी आकाशीं कवणें । केतीं मेघाचीं भरणें ।  
अंतरिक्ष तारांगणें । धरी कवण ? ॥ ५४ ॥  
गगनाचा तडावा । कोणें वेढिला केधवां ।  
पवनु हिंडतु असावा । हें कवणाचें मत ? ॥ ५५ ॥  
रोमां कवण पेरी । सिंधू कवण भरी ।  
पर्जन्याचिया करी । धारा कवण ? ॥ ५६ ॥  
तैसें क्षेत्र हें स्वभावें । हे वृत्तीकवणाची नव्हे ।  
हें वाहे तया फावे । येरां तुटे ॥ ५७ ॥  
तंव आणिकें एकें । क्षोभें म्हणितलें निकें ।  
तरी भोगिजे एकें । काळें केवीं हें ? ॥ ५८ ॥  
तरी ययाचा मारु । देखताति अनिवारु ।  
परी स्वमतीं भरु । अभिमानियां ॥ ५९ ॥  
हें जाणों मृत्यु रागिता । सिंहाडयाचा दरकुटा ।  
परी काय वांजटा । पूरिजत असे ? ॥ ६० ॥  
महाकल्पापरौतीं । कव घालूनि अवचितीं ।  
सत्यलोकभद्रजाती । आंगीं वाजे ॥ ६१ ॥  
लोकपाल नित्य नवे । दिग्गजांचे मेळावे ।  
स्वर्गी चियेआडवे । रिगोनि मोडी ॥ ६२ ॥  
येर ययाचेनि अंगवाते । जन्ममृत्यूचियेगर्ते ।  
निर्जिवें होऊनि भ्रमतें । जीवमृगें ॥ ६३ ॥

न्याहाळीं पां केव्हडा । पसरलासे चवडा ।  
जो करूनियां माजिवडा । आकारगजु ॥ ६४ ॥  
म्हणौनि काळाची सता । हाचि बोलु निरुता ।  
ऐसे वाद पंडुसुता । क्षेत्रालागीं ॥ ६७ ॥  
हे बहु उखिविस्ती । ऋषीं केली नैमिषीं ।  
पुराणें इयेविषीं । मतपत्रिका ॥ ६६ ॥  
अनुष्टुभादि छंदें । प्रबंधीं जें विविधें ।  
ते पत्रावलंबन मदें । करिती अझुनी ॥ ६७ ॥  
वेदींचें बृहत्सामसूत्रा जें देखणेपणें पवित्र ।  
परी तयाही हें क्षेत्र । नेणवेचि ॥ ६८ ॥  
आणीक आणीकींही बहुतीं । महाकवीं हेतुमंतीं ।  
ययालागीं मती । वैचिलिया ॥ ६९ ॥  
परी ऐसें हें एवढें । कीं अमुकेयाचेंचि फुडें ।  
हें कोणाही वरपडें । होयचिना ॥ ७० ॥  
आतां यावरी जैसें । क्षेत्र हें असे ।  
तुज सांगों तैसें । साद्यंतु गा ॥ ७१ ॥  
**महाभूतान्यहंकारो बुद्धिरव्यक्तमेव च ।**  
**इन्द्रियाणि दशैकं च पञ्च चेन्द्रियगोचराः ॥ ७ ॥**  
**इच्छा द्वेषः सुखं दुःखं संघातश्चेतना धृतिः ।**  
**एतत्क्षेत्रं समासेन सविकारमुदाहृतम् ॥ ६ ॥**  
तरि महाभूतपंचकु । आणि अहंकारु एकु ।  
बुद्धि अव्यक्त दशकु । इंद्रियांचा ॥ ७२ ॥

मन आणीकही एकु । विषयांचा दशकु ।  
सुख दुःख द्वेषु । संघात इच्छा ॥ ७३ ॥  
आणि चेतना धृती । एवं क्षेत्रव्यक्ती ।  
सांगितली तुजप्रती । आघवीची ॥ ७४ ॥  
आतां महाभूतें कवणें । कवण विषयो कैसीं करणे ।  
हें वेगळालेपणें । एकैक सांगों ॥ ७५ ॥  
तरी पृथ्वीआप तेज । वायु व्योम इयें तुज ।  
सांगितलीं बुझ । महाभूतें पांचें ॥ ७६ ॥  
आणि जागतिये दशे । स्वप्न लपालें असे ।  
नातरी अंसे । चंद्र गूढ ॥ ७७ ॥  
नाना अप्रौढबालकीं । तारुण्य राहे थोकीं ।  
कां न फुलतां कळिकीं । आमोदु जैसा ॥ ७८ ॥  
किंबहुना काष्ठीं । वन्हि जेवीं किरीटी ।  
तेवीं प्रकृतिचिया पोटीं । गोप्यु जो असे ॥ ७९ ॥  
जैसा ज्वरु धातुगतु । अपथ्याचें मिष पहातु ।  
मग जालिया आंतु । बाहेरी व्यापी ॥ ८० ॥  
तैसी पांचांही गांठीं पडे । जें देहाकारु उघडे ।  
तें नाचवी चहूंकडे । तो अहंकारु गा ॥ ८१ ॥  
नवल अहंकाराची गोठी । विशेषें न लगे अज्ञानापार्ठीं ।  
सज्ञानाचे झोंबे कंठीं । नाना संकटीं नाचवी ॥ ८२ ॥  
आतां बुद्धि जे म्हणिजे । ते ऐशियां चिन्हीं जाणिजे ।  
बोलिलें यदुराजें । तें आइकें सांगों ॥ ८३ ॥

तरी कंदर्पचिनि बळें । इंद्रियवृत्तीचिनिमेळें ।  
विभांडूनि येती पाळे । विषयांचे ॥ ८४ ॥  
तो सुखदुःखांचा नागोवा । जेथ उगाणों लागे जीवा ।  
तेथ दोहींसी बरवा । पाडु जे धरी ॥ ८५ ॥  
हें सुख हें दुःख । हें पुण्य हें दोष ।  
कां हें मैळ हें चोख । ऐमें जे निवडी ॥ ८६ ॥  
जिथे अधमोत्तम सुझे । जिये सानें थोर बुझे ।  
जिया दिठी पारखिजे । विषो जीवें ॥ ८७ ॥  
जे तेजतत्वांची आदी । जे सत्त्वगुणाची वृद्धी ।  
जे आत्मया जीवाची संधी । वसवीत असे जे ॥ ८८ ॥  
अर्जुना ते गा जाण । बुद्धि तूं संपूर्ण ।  
आतां आइकें वोळखण । अव्यक्ताची ॥ ८९ ॥  
पैं सांख्यांचिया सिद्धांतीं । प्रकृती जे महामती ।  
तेचि एथें प्रस्तुतीं । अव्यक्त गा ॥ ९० ॥  
आणि सांख्ययोगमते । प्रकृती परिसविली तूंतें ।  
ऐसी दोहीं परीं जेथें । विवंचिली ॥ ९१ ॥  
तेथ दुर्जी जे जीवदशा । तिये नांव वीरिशा ।  
येथ अव्यक्त ऐसा । पर्यावो हा ॥ ९२ ॥  
तहींव पाहालया रजनी । तारा लोपती गगनीं ।  
कां हारपें अस्तमानीं । भूतक्रिया ॥ ९३ ॥  
नातरी देहो गेलिया पाठीं । देहादिक किरीटी ।  
उपाधि लपे पोटीं । कृतकर्माच्या ॥ ९४ ॥



कां बीजमुद्रेआंतु । थोके तरु समस्तु ।

कां वस्त्रपणे तंतु- । दशे राहे ॥ ९५ ॥

तैसे सांडोनियां स्थूलधर्म । महाभूतें भूतग्राम ।

लया जाती सूक्ष्म । होऊनि जेथे ॥ ९६ ॥

अर्जुना तया नांवें । अव्यक्त हें जाणावें ।

आतां आइकें आयवें । इंद्रियभेद ॥ ९७ ॥

तरी श्रवण नयन । त्वचा घ्राण रसन ।

इयें जाणें ज्ञान- । करणें पांचें ॥ ९८ ॥

इये तत्त्वमेळापंक्ती । सुखदुःखांची उखिविखी ।

बुद्धि करिते मुखीं । पांचें इहीं ॥ ९९ ॥

मग वाचा आणि कर । चरण आणि अधोदार ।

पायु हे प्रकार । पांच आणिक ॥ १०० ॥

कर्मेन्द्रियें म्हणिपती । तीं इयें जाणिजती ।

आइकें कैवल्यपती । सांगतसे ॥ १०१ ॥

पैं प्राणाची अंतोरी । क्रियाशक्ति जे शरीरीं ।

तियेचि रिगिनिगी द्वारीं । पांचे इहीं ॥ १०२ ॥

एवं दाहाही करणें । सांगितलीं देवो म्हणे ।

परिस आतां फुडेपणें । मन तें ऐसें ॥ १०३ ॥

जें इंद्रियां आणि बुद्धि । माझारिलिये संधीं ।

रजोगुणाच्या खांदीं । तरळत असे ॥ १०४ ॥

नीळिमा अंबरिं । कां मृगतृष्णालहरी

तैसें वायांचि फरारी । वावो जाहलें ॥ १०५ ॥

आणि शुक्रशोणिताचा सांधा । मिलातां पांचांचा बांधा ।

वायुतत्त्व दशधा । एकचि जाहलें ॥ १०६ ॥

मग तिहीं दाहे भागीं । देहधर्माच्या खैवंगीं ।

अधिष्ठिलें आंगीं । आपुलाल्या ॥ १०७ ॥

तेथ चांचल्य निखळ । एकलें ठेलें निढाळ ।

म्हणौनि रजाचें बळ । धरिलें तेणें ॥ १०८ ॥

तें बुद्धीसि बाहेरी । अहंकाराच्या उरावरी ।

ऐसां ठायीं माझारीं । बळियावले ॥ १०९ ॥

वायां मन हें नांव । एह्यवीं कल्पनाचि सावेव ।

जयाचेनि संगें जीव- । दशा वस्तु ॥ ११० ॥

जें प्रवृत्तीसिमूल । कामा जयाचे बळ ।

जें अखंड सूयेछळ । अहंकारासी ॥ १११ ॥

जें इच्छेतें वाढवी । आशेतें चढवी ।

जें पाठी पुरवी । भयासि गा ॥ ११२ ॥

द्वैत जेथें उठी । अविद्या जेणें लाठी ।

जें इंद्रियांतें लोटी । विषयांमजी ॥ ११३ ॥

संकल्पें सृष्टीघडी । सर्वेचि विकल्पूनि मोडी ।

मनोरथांच्या उतरंडी । उतरी रची ॥ ११४ ॥

जें भुलीचें कुहर । वायुतत्त्वाचें अंतर ।

बुद्धीचें द्वार । आकविलें जेणें ॥ ११५ ॥

तें गा किरीटी मन । या बोला नाहीं आन ।

आतां विषयाभिधान । भेटू आडकें ॥ ११६ ॥

तरी स्पर्शु आणि शब्दु । रूप रसु गंधु ।  
हा विषयो पंचविधु । ज्ञानेन्द्रियांचा ॥ ११७ ॥  
इहीं पांचें द्वारीं । ज्ञानासि धांव बाहेरी ।  
जैसा कां हिरवे चारीं । भांबावे पशु ॥ ११८ ॥  
मग स्वर वर्ण विसर्गु । अथवा स्वीकार त्यागु ।  
संक्रमण उत्सर्गु । विणमूत्राचा ॥ ११९ ॥  
हे कर्मेन्द्रियांचे पांच । विषय गा साच ।  
जे बांधोनियां माच । क्रिया धांवे ॥ १२० ॥  
ऐसे हे दाही । विषय गा इये देहीं ।  
आतां इच्छा तेही । सांगिजैल ॥ १२१ ॥  
तरि भूतलें आठवे । कां बोलें कान झांकवे ।  
ऐसियावरि चेतवे । जे गा वृत्ती ॥ १२२ ॥  
इंद्रियाविषयांचिये भेटी- । सरसीच जे गा उठी ।  
कामाची बाहुटी । धरुनियां ॥ १२३ ॥  
जियेचेनि उठिलेपणें । मना सें घधावणें ।  
न रिगावें तेथ करणें । तोंडें सुती ॥ १२४ ॥  
जिये वृत्तीचिया आवडी । बुद्धी होय वेडी ।  
विषयां जिया गोडी । ते गा इच्छा ॥ १२५ ॥  
आणी इच्छितिया सांगडें । इंद्रियां आमिष न जोडे ।  
तेथ जोडे ऐसा जो डावो पडे । तोचि द्वेषु ॥ १२६ ॥  
आतां यावरी सुख । तें एंवविध देख ।  
जेणें एकेंचि अशेख । विसरे जीतु ॥ १२७ ॥

मना वाचे काये । जें आपुली आण वाये ।  
देहस्मृतीची त्राये । मोडित जें ये ॥ १२८ ॥  
जयाचेनि जालेपणें । पांगुळा होईजे प्राणें ।  
सात्विकासी दुणें । वरीही लाभु ॥ १२९ ॥  
कां आघवियाचि इंद्रियवृत्ती । हृदयाचिया एकांतीं ।  
थापटूनि सुषुप्ती । आणी जें गा ॥ १३० ॥  
किंबहुना सोये । जीव आत्मयाची लाहे ।  
तेथ जें होये । तया नाम सुख ॥ १३१ ॥  
आणि ऐसी हे अवस्था । न जोडतां पार्था ।  
जें जीजे तेंचि सर्वथा । दुःख जाणे ॥ १३२ ॥  
तें मनोरथसंगें नव्हे । एर्हणवीं सिद्धी गेलेंचि आहे ।  
हे दोनीचि उपाये । सुखदुःखासी ॥ १३३ ॥  
आतां असंगा साक्षिभूता । देहीं चैतन्याची जे सता ।  
तिये नाम पंडुसुता । चेतना येथें ॥ १३४ ॥  
जे नखौनि केशवरी । उभी जाणे शरीरीं ।  
जे तिहीं अवस्थांतरी । पालटेना ॥ १३५ ॥  
मनबुद्ध्यादि आघवीं । जियेचेनि टवटवीं ।  
प्रकृतिवनमाधवीं । सदांचि जे ॥ १३६ ॥  
जडाजडीं अंशीं । राहाटे जे सरिसी ।  
ते चेतना गा तुजसी । लटिकें नाहीं ॥ १३७ ॥  
पैं रावो परिवारु नेणे । आज्ञाचि परचक्र जिणे ।  
कां चंद्राचेनि पूर्णपणें । सिंधू भरती ॥ १३८ ॥

नाना भ्रामकाचें सन्नधान । लोहो करी सचेतन ।

कां सूर्यसंगु जन । चेष्टवी गा ॥ १३९ ॥

अना मुख मेलेंविडण । पिलियाचें पोषण ।

करी निरीक्षण । कूर्मी जेवीं ॥ १४० ॥

पार्था तियापरी । आत्मसंगती इये शरीरीं ।

सजीवत्वाचा करी । उपेगु जडा ॥ १४१ ॥

मग तियेतें चेतना । म्हणिपे पै अर्जुना ।

आतां धृतिविवंचना । भेदु आइक ॥ १४२ ॥

तरी भूतां परस्परें । उघड जाति स्वभाववैरें ।

नव्हे पृथ्वीतेंनीरें । न नाशिजे ? ॥ १४३ ॥

नीरातें आटी तेज । तेजा वायूसि झुंज ।

आणि गगन तंव सहज । वायू भक्षी ॥ १४४ ॥

तेवींचि कोणेही वेळे । आपण कायिसयाही न मिळे ।

आंतु रिगोनि वेगळें । आकाश हें ॥ १४५ ॥

ऐसीं पांचही भूतें । न साहती एकमेकांतें ।

कीं तियेही ऐक्यातें । देहासी येती ॥ १४६ ॥

दंदाची उखिविखी । सोडूनि वसती एकीं ।

एकेकातें पोखी । निजगुणें गा ॥ १४७ ॥

ऐसें न मिळे तयां साजणें । वळे धैर्ये जेणें ।

तयां नांव म्हणें । धृतीमी गा ॥ १४८ ॥

आणि जीवेंसी पांडवा । या छतिसांचा मेळावा ।

तो हा एथ जाणावा । संघातु पै गा ॥ १४९ ॥

एवं छतीसही भेद । सांगितले तुज विशद ।  
यया येतुलियातें प्रसिद्ध । क्षेत्र म्हणिजे ॥ १५० ॥  
रथांगांचा मेळावा । जेवीं रथु म्हणिजे पांडवा ।  
कां अधोर्ध्व अवेवां । नांव देहो ॥ १५१ ॥  
करीतुरंगसमाजें । सेना नाम निफजे ।  
कां वाकयें म्हणिपती पुंजे । अक्षरांचे ॥ १५२ ॥  
कां जळधरांचा मेळा । वाच्य होय आभाळा ।  
नाना लोकां सकळां । नाम जग ॥ १५३ ॥  
कां स्नेहसूत्रवन्ही । मेळु एकिकि स्थानीं ।  
धरिजे तो जनीं । दीपु होय ॥ १५४ ॥  
तैसीं छतीसही इयें तत्वे । मिळती जेणें एकत्वे ।  
तेणें समूह परत्वे । क्षेत्र म्हणिजे ॥ १५५ ॥  
आणि वाहतेनि भौतिकें । पाप पुण्य येथें पिके ।  
म्हणौनि आम्ही कौतुकें । क्षेत्र म्हणों ॥ १५६ ॥  
आणि एकाचेनि मते । देह म्हणती ययातें ।  
परी असो हें अनंतें । नामें यया ॥ १५७ ॥  
पैं परतत्वाआरौतें । स्थावराआंतौतें ।  
जे कांहीं होतें जातें । क्षेत्रचि हें ॥ १५८ ॥  
परि सुर नर उरगीं । घडत आहे योनितिभागीं ।  
तें गुणकर्मसंगीं । पडिलें सातें ॥ १५९ ॥  
हेचि गुणविवंचना । पुढां म्हणिपैल अर्जुना ।  
प्रस्तुत आतां तुज ज्ञाना । रूप दावूं ॥ १६० ॥

क्षेत्र तं सविस्तर । सांगितलें सविकार ।

म्हणौनि आतां उदार । ज्ञान आइके ॥ १६१ ॥

जया ज्ञानालार्गी । गगन गिळिताती योगी ।

स्वर्गाची आडवंगी । उमरडोनि ॥ १६२ ॥

न करिती सिद्धीची वाड । न धरिती ऋद्धीची भीड ।

योगा(ए)सें दुवाड । हेळसिती ॥ १६३ ॥

तपोदुर्गे वोलांडित । क्रतुकोटि वोवांडित ।

उलथूनि सांडित । कर्मवल्ली ॥ १६४ ॥

नाना भजनमार्गी । धांवत उघडिया आंगी ।

एक रिगताति सुरंगी । सुषुम्नेचिये ॥ १६५ ॥

ऐसी जिये ज्ञानी । मुनीश्वरांची उतान्ही ।

वेदतरुच्या पानोवानी । हिंडताती ॥ १६६ ॥

देईल गुरुसेवा । इया बुद्धि पांडवा ।

जन्मशतांचा सांडोवा । टाकित जे ॥ १६७ ॥

जया ज्ञानाची रिगवणी । अविद्ये उणें आणी ।

जीवा आत्मया बुझावणी । मांडूनि दे ॥ १६८ ॥

जें इंद्रियांचीं द्वारें आडी । प्रवृत्तीचेपाय मोडी ।

जें दैन्यचि फेडी । मानसाचें ॥ १६९ ॥

द्वैताचा दुकाळु पाहे । साम्याचें सुयाणें होये ।

जया ज्ञानाची सोये । ऐसें करी ॥ १७० ॥

मदाचा ठावोचि पुसी । जें महामोहातें ब्रासी ।

नेदी आपपरु ऐसी । भाष उरें ॥ १७१ ॥

जें संसारातें उन्मूळी । संकल्पपंकु पाखाळी ।  
अनावरातें वेंटाळी । ज्ञेयातें जें ॥ १७२ ॥  
जयाचेनि जालेपणें । पांगुळा होईजे प्राणें ।  
जयाचेनि विंदाणें । जग हें चेष्टें ॥ १७३ ॥  
जयाचेनि उजाळें । उघडती बुद्धीचे डोळे ।  
जीवु दोंदावरी लोळे । आनंदाचिया ॥ १७४ ॥  
ऐसें जें ज्ञान । पवित्रैकनिधान ।  
जेथ विटाळलें मन । चोख कीजे ॥ १७५ ॥  
आत्मया जीवबुद्धी । जे लागली होती क्षयव्याधी ।  
ते जयाचिये सन्नधि । निरुजा कीजे ॥ १७६ ॥  
तें अनिरूप्य कीं निरूपिजे । ऐकतां बुद्धी आणिजे ।  
वांचूनि डोळां देखिजे । ऐसें नाहीं ॥ १७७ ॥  
मग तेचि इये शरीरीं । जें आपुला प्रभावो करी ।  
तें इंद्रियांचिया व्यापारीं । डोळांहि दिसे ॥ १७८ ॥  
पैं वसंताचें रिगवणें । झाडांचेनि साजेपणें ।  
जाणिजे तेवीं करणें । सांगती ज्ञान ॥ १७९ ॥  
अगा वृक्षासिपाताळीं । जळ सांपडे मुळीं ।  
तें शाखांचिये बाहाळीं । बाहेर दिसे ॥ १८० ॥  
कां भूमीचें मार्दव । सांगे कोंभाची तवतव ।  
नाना आचारगौरव । सुकुलीनाचें ॥ १८१ ॥  
अथवा संभ्रमाचिया आयती । स्नेहो जें साये व्यक्तिइ ।  
कां दर्शनाचिये प्रशस्तीं । पुण्यपुरुष ॥ १८२ ॥



नातरी केळीं कापूर जाहला । जेवीं परिमळें जाणों आला ।

कां भिंगारीं दीपु ठेविला । बाहेरी फांके ॥ १८३ ॥

तैसें हृदयींचेनि ज्ञानें । जियें देहीं उमटती चिन्हें ।

तियें सांगों आतां अवधानें । चागें आइक ॥ १८४ ॥

**अमानित्वमदभिभवमहिंसा क्षान्तिरार्जवम् ।**

**आचार्योपासनं शौचं स्थैर्यमात्मविनिग्रहः ॥ ७ ॥**

तरी कवणेही विषयींचें । साम्य होणें न रुचे ।

संभावितपणाचें । वोझे जया ॥ १८५ ॥

आथिलेचि गुण वानितां । मान्यपणें मानितां ।

योग्यतेचें येतां । रूप आंगा ॥ १८६ ॥

तें गजबजों लागे कैसा । व्याधें रुंधला मृगुजैसा ।

कां बाहीं तरतां वळसा । दाटला जेवीं ॥ १८७ ॥

पार्था तेणें पाडें । सन्मानें जो सांकडे ।

गरिमेतें आंगाकडे । येवोंचि नेदी ॥ १८८ ॥

पूज्यता डोळां न देखावी । स्वकीर्ती कार्नी नायकावी ।

हा अमुका ऐसी नोहावी । सेचि लोकां ॥ १८९ ॥

तेथ सत्काराची कें गोठी । कें आदरा देईल भेटी ।

मरणेंसीं साटी । नमस्कारितां ॥ १९० ॥

वाचस्पतीचेनि पाडें । सर्वज्ञता तरी जोडे ।

परी वेडिवेमाजीं दडे । महमेभेणें ॥ १९१ ॥

चातुर्य लपवी । महत्त्व हारवी ।

पिसेपण मिरवी । आवडोनि ॥ १९२ ॥

लौकिकाचा उद्देश्य । शास्त्रांवरी उबग्य ।  
उगेपर्णी चांगु । आथी भरु ॥ १९३ ॥  
जगें अवज्ञाचि करावी । संबंधीं सोयचि न धरावी ।  
ऐसी ऐसी जीवीं । चाड बहु ॥ १९४ ॥  
तळटैपण बाणे । आंगीं हिणावो खेवणें ।  
तें तेंचि करणें । बहुतकरुनी ॥ १९५ ॥  
हा जीतु ना नोहे । लोक कल्पी येणें भावें ।  
तैसें जिणें होआवें । ऐसी आशा ॥ १९६ ॥  
पै चालतु कां नोहे । कीं वारेनि जातु आहे ।  
जना ऐसा भ्रमु जाये । तैसें होईजे ॥ १९७ ॥  
माझे असतेपण लोपो । नामरूप हारयो ।  
मज झणें वासियो । भूतजात ॥ १९८ ॥  
ऐसीं जयावीं नवसियें । जो नित्य एकांता जातु जाये ।  
नामेंचि जो जिये । विजनाचेनि ॥ १९९ ॥  
वायू आणि तया पडे । गगनेंसीं बोलों आवडे ।  
जीवें प्राणें झाडें । पढियंतीं जया ॥ २०० ॥  
किंबहुना ऐसीं । चिन्हें जया देखसी ।  
जाण तया ज्ञानेसीं । शेज जाहली ॥ २०१ ॥  
पै अमानित्व पुरुषीं । तें जाणावें इहीं मिषीं ।  
आतां अदंभाचिया वोळखीसी । सौरसु देवों ॥ २०२ ॥  
तरी अदंभित्व ऐसें । तोभियावें मन जैसें ।  
जीतु जावो परीं नुमसे । ठेविला ठावो ॥ २०३ ॥

तयापरी किरीटी । पडिलाही प्राणसंकटी ।  
तरी सुकृत न प्रकटी । आंगें बोलें ॥ २०४ ॥  
खडाणें आला पाण्हा । पळवी जेवीं अर्जुना ।  
कां लपवी पण्यांगना । वडिलपण ॥ २०५ ॥  
आढ्यु आतुडे आडवीं । मग आढ्यता जेवीं हारवीं ।  
नातरी कुळवधू लपवी । अवेवांतें ॥ २०६ ॥  
नाना कृषीवतु आपुलें । पांघुरवी पेरिलें ।  
तैसैं झांकी निपजलें । दानपुण्य ॥ २०७ ॥  
वरिवरी देहो न पूजी । लोकांतें न रंजी ।  
स्वधर्मु वाण्ध्वर्जी । बांधों नेणे ॥ २०८ ॥  
परोपकारु न बोले । न मिरवी अभ्यासिलें ।  
न शके विकू जोडलें । स्फीतीसार्थी ॥ २०९ ॥  
शरीर भोगाकडे । पाहतां कृपणु आवडे ।  
एहं वीं धर्मविषयीं थोडें । बहु न म्हणे ॥ २१० ॥  
घरीं दिसे सांकड । देहींची आयती रोड ।  
परी दानीं जया होड । सुरतरूसीं ॥ २११ ॥  
किंबहुना स्वधर्मी थोरु । अवसरीं उदारु ।  
आत्मचर्चे चतुरु । एहुंवी वेडा ॥ २१२ ॥  
केळीचें दळवाडें । हळू पोकळ आवडे ।  
परी फळोनियां गाढें । रसाळ जैसैं ॥ २१३ ॥  
कां मेघांचें आंग झील । दिसे वारेनि जैसैं जाईल ।  
परी वर्षती नवल । घनवट तें ॥ २१४ ॥

तैसा जो पूर्णपणीं । पाहतां धाती आयणी ।  
एह वीं तरी वाणी । तोचि ठावो ॥ २१५ ॥  
हें असो या चिन्हांचा । नटनाचु ठार्यीं जयाच्या ।  
जाण ज्ञान तयाच्या । हातां चहें ॥ २१६ ॥  
पैं गा अदंभपण । म्हणितलें तें हें जाण ।  
आतां आईक खूण । अहिंसेची ॥ २१७ ॥  
तरी अहिंसा बहुतीं परीं । बोलिली असे अवधारिं ।  
आपुलालिया मतांतरीं । निरूपिली ॥ २१८ ॥  
परी ते ऐसी देखा । जैशा खांडूनियां शाखा ।  
मग तयाचिया बुडुखा । कूं प कीजे ॥ २१९ ॥  
कां बाहु तोडोनि पचविजे । मग भूकेची पीडा राखिजे ।  
नाना देऊळ मोडोनि कीजे । पौळी देवा ॥ २२० ॥  
तैसी हिंसाचि करुनि अहिंसा । निफजविजे हा ऐसा ।  
पैं पूर्वमीमांसा । निर्णो केला ॥ २२१ ॥  
जे अत् ष्टीचेनि उपद्रवें । गादलें विश्व आघवें ।  
म्हणौनि पर्जन्येष्टी करावे । नाना याग ॥ २२२ ॥  
तंव तिये इष्टीचिया बुडीं । पशुहिंसा शेकडी ।  
मग अहिंसेची थडी । कैची दिसे ? ॥ २२३ ॥  
पेरिजे नुसधी हिंसा । तेथ उगवैल काय अहिंसा ? ।  
परी नवल बापा धिंवसा । या याज्ञिकांचा ॥ २२४ ॥  
आणि आयुर्वेदु आघवा । तो याच मोहोर पांडवा ।  
जे जीवाकारणें करावा । जीवघातु ॥ २२५ ॥

नाना रोगे आहाळर्ली । लोळर्ली भूते देखिलीं ।  
ते हिंसा निवारवया केली । विकित्सा कां ॥ २२६ ॥  
तंव ते विकित्से पहिलें । एकाचे कंद खणविले ।  
एका उपडविलें । समूर्ली सपत्रीं ॥ २२७ ॥  
एकें आड मोडविली । अजंगमाची खाल काढविली ।  
एकें गर्भिणी उकडविली । पुटामार्जीं ॥ २२८ ॥  
अजातशत्रु तरुवरां । सर्वांगीं देवविल्या शिरा ।  
ऐसे जीव घेऊनि धनुर्धरा । कोरडे केले ॥ २२९ ॥  
आणि जंगमाही हात । लाऊनि काढिलें पित ।  
मग राखिले शिणत । आणिक जीव ॥ २३० ॥  
अहो वसतीं धवळारें । मोडूनि केलीं देव्हारें ।  
नागवूनि वेव्हारें । गवांती घातली ॥ २३१ ॥  
मस्तक पांघुरविलें । तंव तळवटीं उमडें पडलें ।  
घर मोडोनि केले । मांडव पुढें ॥ २३२ ॥  
नाना पांघुरणें । जाळूनि जैसैं तापणें ।  
जालें आंगधुणें । कुंजराचें ॥ २३३ ॥  
नातरी बैल विकूनि गोठा । पुंसा लावोनि बांधिजे गांठा ।  
इया करणी कीं चेष्टा ? । काइ हसों ॥ २३४ ॥  
एकीं धर्माचिया वाहणी । गाळूं आदरिलें पाणी ।  
तंव गाळितया आहाळणीं । जीव मेले ॥ २३५ ॥  
एक न पचवितीचि कण । इये हिंसेचे भेण ।  
तेथ कदर्थले प्राण । तेचि हिंसा ॥ २३६ ॥

एवं हिंसाचि अहिंसा । कर्मकांडीं हा ऐसा ।  
सिद्धांतु सुमनसा । वोळखें तूं ॥ २३७ ॥  
पहिलें अहिंसेचें नांव । आम्हीं केलें जंव ।  
तंव स्फूर्ति बांधली हांव । इये मती ॥ २३८ ॥  
तरि कैसेनि इयेतें गाळावें । म्हणौनि पडिलें बोलावें ।  
तेवींचि तुवांही जाणावें । ऐसा भावो ॥ २३९ ॥  
बहुतकरुनि किरीटी । हाचि विषो इये गोठी ।  
एहकवी कां आडवार्ती । धाविजैलगा ? ॥ २४० ॥  
आणि स्वमताचिया निर्धार- । लागोनियां धनुर्धरा ।  
प्राप्तं मतांतरं । निर्वेचु कीजे ॥ २४१ ॥  
ऐसी हे अवधारिं । निरूपिती परी ।  
आतां ययावरी । मुख्य जें गा ॥ २४२ ॥  
तें स्वमत बोलिजैल । अहिंसे रूप किजैल ।  
जेणें उठलिया आंतुल । ज्ञान दिसे ॥ २४३ ॥  
परिइ तें अधिष्ठिलेनि आंगें । जाणिजे आचरतेनि बगें ।  
जैसी कसवटी सांगे । वानियातें ॥ २४४ ॥  
तैसें ज्ञानामनाचिये भेटी । सरिसेंचि अहिंसेचें बिंब उठी ।  
तेंचि ऐसें किरीटी । परिस आतां ॥ २४४ ॥  
तरी तरंगु नोलांडितु । लहरी पायें न फोडितु ।  
सांचलु न मोडितु । पाणियाचा ॥ २४६ ॥  
वेगें आणि लेसा । दिठी घालूनि आंविसा ।  
जळीं बकु जैसा । पाउल सुये ॥ २४७ ॥

कां कमळावरी भ्रमर । पाय ठेविती हळुवार ।  
कुचुंबैलकेसर । इया शंका ॥ २४८ ॥  
तैसे परमाणु पां गुंतले । जाणूनि जीव सानुले ।  
कारुण्यामार्जी पाउलें । लपवूनि चाले ॥ २४९ ॥  
ते वाट कृपेची करितु । ते दिशाचि स्नेह भरितु ।  
जीवातळीं आंथरितु । आपुला जीवु ॥ २५० ॥  
ऐसिया जतना । चालणें जया अर्जुना ।  
हें अनिर्वाच्य परिमाणा । पुरिजेना ॥ २५१ ॥  
पैं मोहाचेनि सांगडें । लासी पिलीं धरी तोंडें ।  
तेथ दांतांचे आगरडे । लागती जैसे ॥ २५२ ॥  
कां स्नेहाळु माये । तान्हयाची वास पाहे ।  
तिये दिठी आहे । हळुवार जें ॥ २५३ ॥  
नाना कमळदळें । डोलविजती ढाळें ।  
तो जेणें पाडें बुबुळें । वारा घेपे ॥ २५४ ॥  
तैसेनि मार्दवें पाय । भूमीवरी न्यसीतु जाय ।  
लागती तेथ होय । जीवां सुख ॥ २५५ ॥  
ऐसिया लघिमा चालतां । कृमि कीटक पंडुसुता ।  
देखे तरी माघौता । हळूचि निघे ॥ २५६ ॥  
म्हणे पावो धडफडील । तरी स्वामीची निद्रा मोडैल ।  
रचलेपणा पडैल । झोती हन ॥ २५७ ॥  
इया काकुळती । वाहणी घे माघौती ।  
कोणेही व्यक्ती । न वचे तरी ॥ २५८ ॥

जीवाचेनि नांवें । तृणातेंहीनोलांडवे ।  
मग न लेखितां जावें । हे कें गोठी ?॥ २५९ ॥  
मुंगिये मेरु नोलांडवे । मशका सिंधु न तरवे ।  
तैसा भेटलियां न करवे । अतिक्रमु ॥ २६० ॥  
ऐसी जयाची चाली । कृपाफळी फळा आली ।  
देखसी जियाली । दया वाचे ॥ २६१ ॥  
स्वयें श्वसणेंचि सुकुमार । मुख मोहाचें माहेर ।  
माधुर्या जाहले अंकुर । दशन तैसे ॥ २६२ ॥  
पुढां स्नेह पाडरे । माघां चालती अक्षरें ।  
शब्द पाठीं अवतरे । कृपा आधीं ॥ २६३ ॥  
तंव बोलणेंचि नाही । बोलों म्हणे जरी कांहीं ।  
तरी बोल कोणाही । खुपेल कां ॥ २६४ ॥  
बोलतां अधिकुही निघे । तरी कोणहाही वर्मी न लगे ।  
आणि कोणहासि न रिघे । शंका मनीं ॥ २६५ ॥  
मांडिली गोठी हन मोडैल । वासिपैल कोणी उडैल ।  
आइकोनिचि वोवांडिल । कोणही जरी ॥ २६६ ॥  
तरी दुवाळी कोणा नोहावी । भुंवई कवणाची नुचलावी ।  
ऐसा भावो जीवीं । म्हणौनि उगा ॥ २६७ ॥  
मग प्रार्थिला विपार्यें । जरी लोभें बोलों जाये ।  
तरी परिसतया होये । मायबापु ॥ २६८ ॥  
कां नादब्रह्मचि मुसे आलें । कीं गंगापय असललें ।  
पतिव्रते आलें । वार्धक्य जैसे ॥ २६९ ॥



तैसैं साच आणि मवाळ । मितले आणि रसाळ ।  
शब्द जैसे कल्लोळ । अमृताचे ॥ २७० ॥  
विरोधुवाद्बलु । प्राणितापढालु ।  
उपहासु छलु । वर्मस्पर्शु ॥ २७१ ॥  
आद्दु वेगु विंदाणु । आशा शंका प्रतारणु ।  
हे संन्यासिले अवगुणु । जया वाचा ॥ २७२ ॥  
आणि तयाचि परी किरीटी । थाउ जयाचिये दिठी ।  
सांडिलिया भुकुटी । मोकळिया ॥ २७३ ॥  
कां जे भूतीं वस्तु आहे । तियें रुपों शके विपायें ।  
म्हणौनि वासु न पाहे । बहुतकरूनी ॥ २७४ ॥  
ऐसाही कोणे एके वेळे । भीतरले कृपेचेनि बळें ।  
उघडोनियां डोळे । दृष्टी घाली ॥ २७५ ॥  
तरी चंद्रबिंबौनि धारा । निघतां नव्हती गोचरा ।  
परि एकसरें चकोरां । निघती दोंदें ॥ २७६ ॥  
तैसैं प्राणियांसि होये । जरी तो कहींवासु पाहे ।  
तया अवलोकनाची सोये । कूर्मी हीनेणे ॥ २७७ ॥  
किंबहुना ऐसी । दिठी जयाची भूतांसी ।  
करही देखसी । तैसेचि ते ॥ २७८ ॥  
तरी होऊनियां कृतार्थ । राहिले सिद्धांचे मनोरथ ।  
तैसे जयाचे हात । निर्व्यापार ॥ २७९ ॥  
अक्षमैं आणि संन्यासिलें । कीं निरिधन आणि विज्ञालें ।  
मुकेनि घेतलें । मौन जैसे ॥ २८० ॥

तयापरी कांहीं । जयां करां करणें नाहीं ।  
जे अकर्तयाच्या ठायीं । बैसां येती ॥ २८१ ॥  
आसुडैल वारा । नख लागेल अंबरा ।  
इया बुद्धी करां । चळों नेदी ॥ २८२ ॥  
तेथ आंगावरिलीं उडवावीं । कां डोळां रिगतें झाडावीं ।  
पशुपक्ष्यां दावावीं । त्रासमुद्रा ॥ २८३ ॥  
इया केउतिया गोठी । नावडे दंडु काठी ।  
मग शस्त्राचें किरीटी । बोलणें कें ? ॥ २८४ ॥  
लीलाकमळें खेळणें । कांपुष्पमाळा झेलणें ।  
न करी म्हणे गोफणें । ऐसें होईल ॥ २८५ ॥  
हालवतील रोमावली । यालागीं आंग न कुरवाली ।  
नखांची गुंडाळी । बोटांवरी ॥ २८६ ॥  
तंव करणेयाचाचि अभावो । परी ऐसाही पडे प्रस्तावो ।  
तरी हातां हाचि सयावो । जे जोडिजती ॥ २८७ ॥  
कां नाभिकारा उचलिजे । हातु पडिलियां देइजे ।  
नातरी आर्तातें स्पर्शिजे । अलुमालु ॥ २८८ ॥  
हेंही उपरोधें करणें । तरी आर्तभय हरणें ।  
नेणती चंद्रकिरणें । जिव्हाळा तो ॥ २८९ ॥  
पावोनि तो स्पर्शु । मलयानिलु खरपुसु ।  
तेणें मानें पशु । कुरवाळणें ॥ २९० ॥  
जे सदा रिते मोकळे । जैशी चंदनांगें निसळें ।  
न फळतांही निर्फळें । होतीचिना ॥ २९१ ॥

आतां असो हें वाग्जाल । जाणें तें करतल ।  
सज्जनांचे शील । स्वभाव जैसे ॥ २९२ ॥  
आतां मन तयाचें । सांगों म्हणों जरी साचें ।  
तरी सांगितले कोणाचे । विलास हे ? ॥ २९३ ॥  
काइ शाखा नव्हे तरु ? । जळेंवीण असे सागरु ? ।  
तेज आणि तेजाकारु । आन काई ? ॥ २९४ ॥  
अवयव आणि शरीर । हे वेगळाले कीर ? ।  
कीं रसु आणि नीर । सिनानीं आधी ? ॥ २९५ ॥  
म्हणौनि हे जे सर्व । सांगितले बाह्य भाव ।  
ते मनचि गा सावयव । ऐसें जाणें ॥ २९६ ॥  
जें बीज भुई खोंविलें । तेंचि वरी रुख जाहलें ।  
तैसें इंद्रियाद्वारीं फांकलें । अंतरचि कीं ॥ २९७ ॥  
पैं मानसींचि जरी । अहिंसेची अवसरी ।  
तरी कैंची बाहेरी । वोसंडेल ? ॥ २९८ ॥  
आवडे ते वृत्तीकिरीटी । आधीं मनौनीचि उठी ।  
मग ते वाचे दिठी । करांसि ये ॥ २९९ ॥  
वांचूनि मनींचि नाहीं । तें वाचेसि उमटेल काई ? ।  
बींवीण भुई । अंकुर असे ? ॥ ३०० ॥  
म्हणौनि मनपण जें मोडे । तें इंद्रिय आधींचि उबडें ।  
सूत्रधारेंवीण साइखडें । वावो जैसें ॥ ३०१ ॥  
उगमींचि वाळूनि जाये । तें वोधीं कैचें वाहे ।  
जीतु गेलिया आहे । चेष्टा देहीं ? ॥ ३०२ ॥

तैसें मन हें पांडवा । मूळ या इंद्रियभावा ।  
हेंचि राहटे आघवां । द्वारीं इहीं ॥ ३०३ ॥  
परी जिये वेळीं जैसें । जें होऊनि आंतु असे ।  
बाहेरी ये तैसें । व्यापाररूपें ॥ ३०४ ॥  
यालागी साचोकारें । मनीं अहिंसा थावे थोरें ।  
पिकली द्रुती आदरें । बोभात निघे ॥ ३०५ ॥  
म्हणौनि इंद्रियें तेचि संपदा । वेचितां हीं उदावादा ।  
अहिंसेचा धंदा । करितें आहाती ॥ ३०६ ॥  
समुद्रीं दाटे भरितें । तें समुद्रचि भरी तरियांते ।  
तैसें स्वसंपत्ती चितें । इंद्रियां केलें ॥ ३०७ ॥  
हें बहु असो पंडितु । धरुनि बाळकाचा हातु ।  
वोळी लिही व्यक्तु । आपणचि ॥ ३०८ ॥  
तैसें दयाळुत्व आपुलें । मनें हातापायां आणिलें ।  
मग तेथ उपजविलें । अहिंसेतें ॥ ३०९ ॥  
याकारणें किरीटी । इंद्रियांचिया गोठी ।  
मनाचिये राहाटी । रूप केलें ॥ ३१० ॥  
ऐसा मनें देहें वाचा । सर्व संन्यासु दंडाचा ।  
जाहला ठायीं जयाचा । देखशील ॥ ३११ ॥  
तो जाण वेल्हाळ । ज्ञानाचें वेळाउळ ।  
हें असो निखळ । ज्ञानचि तो ॥ ३१२ ॥  
जे अहिंसा कानें ऐकिजे । ब्रंथाधारे निरूपिजे ।  
ते पाहावी हें उपजे । तें तोचि पाहावा ॥ ३१३ ॥

ऐसें म्हणितले देवे । ते बोलें एके सांगावे ।  
परी फांकला हें उपसाहावे । तुम्हीं मज ॥ ३१४ ॥  
म्हणाल हिरवे चारीं गुरू । विसरे मागील मोहर धरू ।  
कां वारेलगे पांखिरू । गगनीं भरे ॥ ३१५ ॥  
तैसिया प्रेमाचिया स्फूर्ती । फावतिया रसवृत्तीं ।  
वाहविला मती । आकळेना ॥ ३१६ ॥  
तरि तैसें नोहे अवधारा । कारण असें विस्तारा ।  
एहंतवीं पद तरी अक्षरं । तिहींचेंचि ॥ ३१७ ॥  
अहिंसा म्हणतां थोडी । परिइ ते तैचि होय उघडी ।  
जें लोटिजती कोडी । मतांचिया ॥ ३१८ ॥  
एहंतवीं प्राप्ते मतांतरे । थातंबूनि आंगभरे ।  
बोतिजैलते न सरे । तुम्हांपार्शीं ॥ ३१९ ॥  
रत्नजपारखियांच्या गांवीं । जाईल गंडकी तरी सोडावी ।  
काश्मीरीं न करावी । मिडगण जेवीं ॥ ३२० ॥  
काइसा वासु कापुरा । मंद जेथ अवधारा ।  
पिठाचा विकरा । तिये साते ? ॥ ३२१ ॥  
म्हणौनि इये सभे । बोलकेपणाचेनि क्षोभें ।  
लाग सरुउं न लभे । बोला प्रभु ॥ ३२२ ॥  
सामान्या आणि विशेषा । सकळै कीजेल देखा ।  
तरी कानाचेया मुखा- । कडे न्याल ना तुम्ही ॥ ३२३ ॥  
शंकेचेनि गढळें । जें शुद्ध प्रमेय मैळे ।  
तें मागुतिया पाउलीं पळे । अवधान येतें ॥ ३२४ ॥

कां करुनि बाबुलियेची बुंथी । जळें जियें ठाती ।  
तयांची वास पाहाती । हंसु काई ? ॥ ३२७ ॥  
कां अग्रापैलीकडे । जें येत चांदिणें कोडें ।  
तें चकोरें चांचुवडें । उचलितीना ॥ ३२६ ॥  
तैसें तुम्ही वास न पाहाल । ग्रंथु नेघा वरी कोपाल ।  
जरी निर्विवाद नव्हैल । निरूपण ॥ ३२७ ॥  
न बुझावितां मते । न फिटे आक्षेपाचें लागतें ।  
तें व्याख्यान जी तुमते । जोडूनि नेदी ॥ ३२८ ॥  
आणि माझें तंव आघवें । ग्रथन येणेचि भावें ।  
जे तुम्हीं संतीं होआवें । सन्मुख सदां ॥ ३२९ ॥  
एहुवीं तरी साचोकारें । तुम्ही गीतार्थाचे सोडरे ।  
जाणोनि गीता एकसरें । धरिली मियां ॥ ३३० ॥  
जें आपुलें सर्वस्व दाल । मग इयेतें सोडवूनि न्याल ।  
म्हणोनि ग्रंथु नव्हे वोल । साचवि हे ॥ ३३१ ॥  
कां सर्वाचा लोभु धरा । वोलीचा अव्हेरु करा ।  
तरी गीते मज अवधारा । एकचि गती ॥ ३३२ ॥  
किंबहुना मज । तुमचिया कृपा काज ।  
तियेलागीं व्याज । ग्रंथाचें केलें ॥ ३३३ ॥  
तरिइ तुम्हां रसिकांजोगें । व्याख्यान शोधावें लागे ।  
म्हणोनि जी मतांगें । बोलों गेलों ॥ ३३४ ॥  
तंव कथेसि पसरु जाहला । श्लोकार्थु दूरी गेला ।  
कीजो क्षमा यया बोला । अपत्या मज ॥ ३३५ ॥

आणि घांसाआंतिल हरळु । फेडितां लागे वेळु ।  
ते दूषण नव्हे खडळु । सांडावा कीं ॥ ३३६ ॥  
कां संवचोरा चुकवितां । दिवस लागलिया माता ।  
कोपावें कीं जीविता । जिताणें कीजे ? ॥ ३३७ ॥  
परी यावरील हें नव्हे । तुम्हीं उपसाहिलें तेंचि बरवें ।  
आतां अवधारिजो देवें । बोलिलें ऐसें ॥ ३३८ ॥  
म्हणे उन्मेखसुलोचना । सावध होई अर्जुना ।  
करूं तुज ज्ञाना । वोळखी आतां ॥ ३३९ ॥  
तरी ज्ञान गा तें एथें । वोळख तूं निरुते ।  
आक्रोशेंवीण जेथें । क्षमा असे ॥ ३४० ॥  
अगाध सरोवरीं । कमलिणी जियापरी ।  
कां सदैवाचिया घरीं । संपत्ति जैसी ॥ ३४१ ॥  
पार्था तेणें पाडें । क्षमा जयातें वाढे ।  
तेही लक्षे तें फुडें । लक्षण सांगों ॥ ३४२ ॥  
तरी पढियंते लेणें । आंगीं भावें जेणें ।  
धरिजे तेवीं साहणें । सर्वचि जया ॥ ३४३ ॥  
त्रिविध मुख्य आघवे । उपद्रवांचे मेळावे ।  
वरी पडिलिया नव्हे । वांकुडा जो ॥ ३४४ ॥  
अपेक्षित पावे । तें जेणें तोषें मानवें ।  
अनपेक्षिताही करवे । तोचि मानु ॥ ३४५ ॥  
जो मानापमानातें साहे । सुखदुःख जेथ सामाये ।  
निंदास्तुती नोहे । दुखंडु जो ॥ ३४६ ॥

उन्हाळेनि जो न तपे । हिमवंती न कांपे ।  
कयसेनिही न वासिपे । पातलेया ॥ ३४७ ॥  
स्वशिखरांचा भारु । नेणें जैसा मेरु ।  
कीं धरा यज्ञसूकरु । वोडें न म्हणे ॥ ३४८ ॥  
नाना चराचरीं भूतीं । दाटणी नव्हे क्षिती ।  
तैसा नाना टंढीं प्राप्तीं । घामेजेना ॥ ३४९ ॥  
घेऊनी जळाचे लोट । आलिया नदीनदांचे संघाट ।  
करी वाड पोट । समुद्र जेवीं ॥ ३५० ॥  
तैसैं जयाविया ठारीं । न साहणें काहींचि नाहीं ।  
आणि साहतु असे ऐसेंही । स्मरण नुरे ॥ ३५१ ॥  
आंगा जें पातलें । तें करुनि घाली आपुलें ।  
येथ साहतेनि नवलें । घेपिजेना ॥ ३५२ ॥  
हे अनाक्रोश कशमा । जयापार्शीं प्रियोत्तमा ।  
जाण तेणें महिमा । ज्ञानासि गा ॥ ३५३ ॥  
तो पुरुषु पांडवा । ज्ञानाचा बोलावा ।  
आतां परिस आर्जवा । रूप करूं ॥ ३५४ ॥  
तरी आर्जव तें ऐसें । प्राणाचें सौजन्य जैसें ।  
आवडे तयाही दोषें । एकचि गा ॥ ३५५ ॥  
कां तोंड पाहूनि प्रकाशु । न करी जेवीं वंडांशु ।  
जगा एकचि अवकाशु । आकाश जैसें ॥ ३५६ ॥  
तैसैं जयाचें मन । माणुसाप्रति आन आन ।  
नव्हे आणि वर्तन । ऐसें पै तें ॥ ३५७ ॥



जे जर्गेचि सनोळख । जर्गेसीं जुनाट सोयरिक ।  
आपपर हें भाख । जाणणें नाहीं ॥ ३५८ ॥  
भलतेर्गेसीं मेळु । पाणिया ऐसा ढाळु ।  
कवणेविर्सीं आडळु । नेघे चित्त ॥ ३५९ ॥  
वारियाची धांव । तैसेसरळ भाव ।  
शंका आणि हांव । नाहीं जया ॥ ३६० ॥  
मायेपुढें बालका । रिगतां न पडे शंका ।  
तैसें मन देतां लोकां । नालोची जो ॥ ३६१ ॥  
फांकलिया इंटीवरा । परिवारु नाहीं धनुर्धरा ।  
तैसा कोनकोंपरा । नेणेचि जो ॥ ३६२ ॥  
चोखालपण रत्नााचें । रत्नाद्वरी किरणाचें ।  
तैसें पुढां मन जयाचें । करणें पाठीं ॥ ३६३ ॥  
आलोचूं जो नेणे । अनुभवचि जोगावणें ।  
धरी मोकळी अंतःकरणें । नव्हेचि जया ॥ ३६४ ॥  
दिठी नोहे मिणधी । बोलणें नाहीं संदिग्धी ।  
कवणेंसीं हीनबुद्धी । सहाटीजे ना ॥ ३६५ ॥  
दाही इंद्रियें प्रांजळें । निष्प्रपंचें निर्मळें ।  
पांचही पालव मोकळे । आठही पाहर ॥ ३६६ ॥  
अमृताची धार । तैसें उजूं अंतर ।  
किंबहुना जो माहेर । या चिन्हांचें ॥ ३६७ ॥  
तो पुरुष सुभटा । आर्जवाचा आंगवटा ।  
जाण तेथेंचि घरटा । ज्ञानें केला ॥ ३६८ ॥

आतां ययावरी । गुरुभक्तीची परी ।  
सांगों गा अवधारिं । चतुरनाथा ॥ ३६९ ॥  
आघवियाचि दैवां । जन्मभूमि हे सेवा ।  
जे ब्रह्म करी जीवा । शोच्यातेंहि ॥ ३७० ॥  
हें आचार्योपारुती । प्रकटिजैल तुजप्रती ।  
बैसों दे एकपांती । अवधानाची ॥ ३७१ ॥  
तरी सकळ जळसमृद्धी । घेऊनि गंगा निघाली उदधी ।  
कीं श्रुति हे महापर्दी । पैठी जाहाली ॥ ३७२ ॥  
नाना वेंटाळूनि जीवितें । गुणागुण उखितें ।  
प्राणनाथा उचितें । दिधलें प्रिया ॥ ३७३ ॥  
तैसें सबाह्य आपुलें । जेणें गुरुकुळीं वोपिलें ।  
आपणपें केलें । भक्तीवें घर ॥ ३७४ ॥  
गुरुगृहजये देशीं । तो देशुचि वसे मानसीं ।  
विरहिणी कां जैसी । वल्लभातें ॥ ३७५ ॥  
तियेकडोनि येतसे वारा । देखोनि धांवे सामोरा ।  
आड पडे म्हणे घरा । बीजें कीजो ॥ ३७६ ॥  
साचा प्रेमाचिया भुली । तया दिशेसीचि आवडे बोली ।  
जीवु थानपती करुनि घाली । गुरुगृहींजो ॥ ३७७ ॥  
परी गुरुआज्ञा धरिलें । देह गांवीं असे एकलें ।  
वांसरुवा लाविलें । दावें जैसें ॥ ३७८ ॥  
म्हणे कैं हें बिरडें फिटेल । कैं तो स्वामी भेटेल ।  
युगाहूनि वडील । निमिष मानी ॥ ३७९ ॥

ऐसेया गुरुब्रामींचें आलें । कां स्वयें गुरुंनींचि धाडिलें ।  
तरी गतायुष्या जोडलें । आयुष्य जैसें ॥ ३८० ॥  
कां सुकतया अंकुरा- । वरी पडलिया पीयूषधारा ।  
नाना अल्पोदकींचा सागरा । आला मासा ॥ ३८१ ॥  
नातरी रकें निधान देखिलें । कां आंधळिया डोळे उघडले ।  
भणंगाचिया आंगा आलें । इंद्रपद ॥ ३८२ ॥  
तैसें गुरुकुळाचेनि नावें । महासुखें अति थोरावे ।  
जें कोडेंही पोटाळवें । आकाश कां ॥ ३८३ ॥  
पैं गुरुकुळीं ऐसी । आवडी जया देखसी ।  
जाण ज्ञान तयापासीं । पाइकी करी ॥ ३८४ ॥  
आणि अभ्यंतरीलियेकडे । प्रेमाचेनि पवाडे ।  
श्रीगुरुंवे रूपडें । उपासी ध्यानीं ॥ ३८५ ॥  
हृदयशुद्धीचिया आवारीं । आराध्यु तो निश्चल ध्रुव करी ।  
मग सर्व भावेंसी परिवारीं । आपण होय ॥ ३८६ ॥  
कां चैतन्यांचिये पोवली- । माजीं आनंदाचिया राउळीं ।  
श्रिङ्गुरुलिंगा ढाली । ध्यानामृत ॥ ३८७ ॥  
उदयिजतां बोधार्का । बुद्धीची डाल सात्त्विका ।  
भरोनियां त्र्यंबका । लाखोली वाहे ॥ ३८८ ॥  
कालशुद्धी त्रिकालीं । जीवदशा धूप जाळीं ।  
न्यानदीपें वोंवाली । निरंतर ॥ ३८९ ॥  
सामरस्याची रससोय । अखंड अर्पितु जाय ।  
आपण भराडा होय । गुरु तो लिंग ॥ ३९० ॥

नातरी जीवाचिये सेजे । गुरु कांतु करुनि भुंजे ।

ऐसीं प्रेमाचेनि भोजें । बुद्धी वाहे ॥ ३९१ ॥

कोणे(ए)के अवसरीं । अनुरागु भरे अंतरीं ।

कीं तया नाम करी । क्षीराब्धी ॥ ३९२ ॥

तेथ ध्येयध्यान बहु सुख । तेंचि शेषतुका निर्दोख ।

वरी जलशयन देख । भावी गुरु ॥ ३९३ ॥

मग वोळगती पाय । ते लक्ष्मी आपण होय ।

गरुड होऊनि उभा राहे । आपणचि ॥ ३९४ ॥

नाभीं आपणचि जन्मे । ऐसें गुरुमूर्तिप्रेमें ।

अनुभवी मनोधर्मे । ध्यानसुख ॥ ३९५ ॥

एकाधिये वेळें । गुरु माय करी भावबळें ।

मग स्तन्यसुखें लोळे । अंकावरी ॥ ३९६ ॥

नातरी गा किरीटी । वैतन्यतरुतळवटीं ।

गुरु धेनु आपण पाठीं । वत्स होय ॥ ३९७ ॥

गुरुकृपारुनेहसलिलीं । आपण होय मासोळीं ।

कोणे एके वेळीं । हेंचि भावीं ॥ ३९८ ॥

गुरुकृपामृताचेवडप । आपण सेवावृत्तीचेंहोय रोप ।

ऐसेसे संकल्प । विये मन ॥ ३९९ ॥

चक्षुपक्षेवीण । पितूं होय आपण ।

कैसें पै अपारपण । आवडीचें ॥ ४०० ॥

गुरुतें पक्षिणी करी । चारा घे चांचूवरीं ।

गुरु तारु धरी । आपण कांस ॥ ४०१ ॥

ऐसें प्रेमाचेनि थावे । ध्यानचि ध्यानातें प्रसवे ।  
पूर्णसिंधु हेलावे । फुटती जैसे ॥ ४०२ ॥  
किंबहुना यापरी । श्रीगुरुमूर्ती अंतरीं ।  
भोगी आतां अवधारीं । बाह्यसेवा ॥ ४०३ ॥  
तरी जिवीं ऐसे आवांके । म्हणे दास्य करीन निकें ।  
जैसें गुरु कौतुकें । माग म्हणती ॥ ४०४ ॥  
तैसिया साचा उपास्ती । गोसावी प्रसन्न होती ।  
तेथ मी विनंती । ऐसी करीन ॥ ४०५ ॥  
म्हणेन तुमचा देवा । परिवारु जो आघवा ।  
तेतुलें रूपें होआवा । मीचि एकु ॥ ४०६ ॥  
आणि उपकरतीं आपुलीं । उपकरणें आशि जेतुलीं ।  
माझीं रूपें तेतुलीं । होआवीं स्वामी ॥ ४०७ ॥  
ऐसा मागेन वरु । तेथ हो म्हणती श्रीगुरु ।  
मग तो परिवारु । मीचि होईन ॥ ४०८ ॥  
उपकरणजात सकळिक । तें मीचि होईन एकैक ।  
तेव्हां उपास्तीचें कवतिक । देखिजैल ॥ ४०९ ॥  
गुरु बहुतांची माये । परी एकलौती होऊनि ठाये ।  
तैसें करुनि आण वारें । कृपे तिये ॥ ४१० ॥  
तया अनुरागा वेधु लावीं । एकपत्नीं व्रत घेववीं ।  
क्षेत्रसंन्यासु करवीं । लोभाकरवीं ॥ ४११ ॥  
चतुर्दिक्षु वारा । न लाहे निघों बाहिरा ।  
तैसा गुरुकृपें पांजिरा । मीचि होईन ॥ ४१२ ॥

आपुलिया गुणांचीं लेणीं । करीन गुरुसेवे स्वामिणी ।

हैं असो होईन गंवसणी । मीचि भक्तीसी ॥ ४१३ ॥

गुरुस्नेहाचिये वृष्टी । मी पृथ्वीहोईन तळवटीं ।

ऐसिया मनोरथांचिया सृष्टी । अनंता रचीं ॥ ४१४ ॥

म्हणे श्रीगुरुचें भुवन । आपण मी होईन ।

आणि दास होऊनि करीन । दास्य तेथिंचें ॥ ४१५ ॥

निर्गमागमीं दातारें । जे वोलांडिजती उंबरे ।

ते मी होईन आणि द्वारें । द्वारपाळु ॥ ४१६ ॥

पाउवा मी होईन । तियां मीचि लेववीन ।

छत्र मी आणि करीन । बारीपण ॥ ४१७ ॥

मी तळ उपरु जाणविता । चंवरु धरु हातु देता ।

स्वामीपुढें खोलता । होईन मी ॥ ४१८ ॥

मीचि होईन सागळा । करुं सुईन गुरुळां ।

सांडिती तो नेपाळा । पडिया मीचि ॥ ४१९ ॥

हडप मी वोळगेन । मीचि उगाळु घेईन ।

उळिग मी करीन । आंघोळीचें ॥ ४२० ॥

होईन गुरुचें आसन । अलंकार परिधान ।

चंदनादि होईन । उपचार ते ॥ ४२१ ॥

मीचि होईन सुआरु । वोगरीन उपहारु ।

आपणपें श्रीगुरु । वोंवाळीन ॥ ४२२ ॥

जे वेळीं देवो आरोगिती । तेव्हां पांतीकरु मीचि पांतीं ।

मीचि होईन पुढती । देईन विडा ॥ ४२३ ॥

ताट मी काढीन । सेज मी झाडीन ।  
चरणसंवाहन । मीचि करीन ॥ ४२४ ॥  
सिंहासन होईन आपण । वरी श्रीगुरु करिती आरोहण ।  
होईन पुरेपण । वोळगेचें ॥ ४२५ ॥  
श्रीगुरूचें मन । जया देईल अवधान ।  
तें मी पुढां होईन । चमत्कारु ॥ ४२६ ॥  
तया श्रवणाचे आंगणीं । होईन शब्दांचिया आक्षौहिणी ।  
स्पर्श होईन घसणी । आंगाचिया ॥ ४२७ ॥  
श्रीगुरूचे डोळे । अवलोकनें स्नेहाळें ।  
पाहाती तियें सकळें । होईन रूपें ॥ ४२८ ॥  
तिये रसने जो जो रुचेल । तो तो रसु म्यां होईजेल ।  
गंधरूपें कीजेल । घ्राणसेवा ॥ ४२९ ॥  
एवं बाह्यमनोगत । श्रीगुरुसेवा समस्त ।  
वेंटाळीन वस्तुजात । होऊनियां ॥ ४३० ॥  
जंव देह हें असेल । तंव वोळगी ऐसी कीजेल ।  
मग देहांतीं नवल । बुद्धि आहे ॥ ४३१ ॥  
इये शरीरींची माती । मेळवीन तिये क्षिती ।  
जेथ श्रीचरण उभे ठाती । श्रीगुरूचे ॥ ४३२ ॥  
माझा स्वामी कवतिकें । स्पर्शजति जियें उदकें ।  
तेथ लया नेईन निकें । आपीं आप ॥ ४३३ ॥  
श्रीगुरु वोंवाळिजती । कां भुवनीं जे उजळिजती ।  
तयां दीपांचिया दीप्तीं । ठेवीन तेज ॥ ४३४ ॥

चवरीं हन विंजणा । तेथ लयो करीन प्राणा ।  
मग आंगाचा वोळंगणा । होईन मी ॥ ४३७ ॥  
जिये जिये अवकाशीं । श्रीगुरु असती परिवारेसीं ।  
आकाश लया आकाशीं । नेईन तिये ॥ ४३६ ॥  
परी जीतु मेला न संडीं । निमेषु लोकां न धाडीं ।  
ऐसेनि गणावया कोडी । कल्पांचिया ॥ ४३७ ॥  
येतुलेंवरी धिंवसा । जयाचिया मानसा ।  
आणि करुनियांहि तैसा । अपारु जो ॥ ४३८ ॥  
रात्र दिवस नेणे । थोडे बहु न म्हणें ।  
म्हणियाचेनि दाटपणें । साजा होय ॥ ४३९ ॥  
तो व्यापारु येणें नांवे । गगनाहूनि थोरावे ।  
एकला करी आघवे । एकेचि कार्ळीं ॥ ४४० ॥  
हृदयवृत्तीपुढां । आंगचि घे दवडा ।  
काज करी होडा । मानसेंशीं ॥ ४४१ ॥  
एकादियां वेळा । श्रीगुरुचिया खेळा ।  
लोण करी सकळा । जीविताचें ॥ ४४२ ॥  
जो गुरुदास्यें कृशु । जो गुरुप्रेमें सपोषु ।  
गुरुआज्ञे निवासु । आपणचि जो ॥ ४४३ ॥  
जो गुरु कुळें सुकुलीनु । जो गुरुबंधुसौजन्यें सुजनु ।  
जो गुरुसेवाव्यसनें सव्यसनु । निरंतर ॥ ४४४ ॥  
गुरुसंप्रदायधर्म । तेचि जयाचे वर्णाश्रम ।  
गुरुपरिचर्या नित्यकर्म । जयाचें गा ॥ ४४५ ॥



गुरु क्षेत्र गुरु देवता । गुरु माय गुरु पिता ।  
जो गुरुसेवेपर्यता । मार्ग नेणें ॥ ४४६ ॥  
श्रीगुरुचे द्वार । तें जयाचें सर्वस्व सार ।  
गुरुसेवकां सहोदर । प्रेमें भजे ॥ ४४७ ॥  
जयाचें वक्त्र । वाहे गुरुनामाचे मंत्र ।  
गुरुवाक्यावांचूनि शास्त्र । हार्तीं न शिवे ॥ ४४८ ॥  
शिवतलें गुरुचरणीं । भलतैसैं हो पाणी ।  
तया सकळ तीर्थे आणी । त्रैलोक्यांचीं ॥ ४४९ ॥  
श्रीगुरुचें उशिटें । ताहे जें अवचटें ।  
तैं तेणें लाभें विटे । समाधीसी ॥ ४५० ॥  
कैवल्यसुखासाठीं । परमाणु घे किरीटी ।  
उधळती पायांपाठीं । चालतां जे ॥ ४५१ ॥  
हें असो सांगावें किती । नाहीं पारु गुरुभक्ती ।  
परी गा उत्क्रांतमती । कारण हें ॥ ४५२ ॥  
जया इये भक्तीची चाड । जया इये विषयींचें कोड ।  
जो हे सेवेवांचून गोड । न मनीं कांहीं ॥ ४५३ ॥  
तो तत्त्वज्ञाचा ठावो । ज्ञाना तेणेंचि आवो ।  
हें असो तो देवो । ज्ञान भक्तु ॥ ४५४ ॥  
हें जाण पां साचोकारें । तेथ ज्ञान उघडेनि द्वारें ।  
नांदत असे जगा पुरे । इया रीती ॥ ४५५ ॥  
जिये गुरुसेवेविस्तीं । माझा जीव अभिलाखी ।  
म्हणौनि सोयचुकी । बोली केली ॥ ४५६ ॥

एहोवीं असतां हातीं खुळा । भजनावधानीं आंधळा ।  
परिचर्येलागीं पांगुळा- । पासूनिमंदु ॥ ४५७ ॥  
गुरुवर्णनीं मुका । आळशी पोशिजे फुका ।  
परी मनीं आथि निका । सानुरागु ॥ ४५८ ॥  
तेणेंचि पै कारणें । हें स्थूलपोसणें ।  
पडलें मज म्हणे । ज्ञानदेवो ॥ ४५९ ॥  
परि तो बोलु उपसाहावा । आणि वोलणे अवसरु देयावा ।  
आतां म्हणेन जी बरवा । ग्रंथार्थुचि ॥ ४६० ॥  
परिसा परिसा श्रीकृष्णु । जो भूतभारसहिष्णु ।  
तो बोलतसे विष्णु । पार्थु ऐके ॥ ४६१ ॥  
म्हणे शुचित्व गा ऐसें । जयापार्शी दिसे ।  
आंग मन जैसें । कापुरावें ॥ ४६२ ॥  
कां रत्नासवें दळवाडें । तैसें सबाह्य चोखडें ।  
आंत बाहेरि एकें पाडें । सूर्युजैसा ॥ ४६३ ॥  
बाहेरीं कर्म क्षालला । भितरीं ज्ञानें उजळला ।  
इहीं दोहीं परीं आला । पाखाळा एका ॥ ४६४ ॥  
मृत्तिका आणि जळें । बाह्य येणें मेळें ।  
निर्मळु होय बोलें । वेदाचेनी ॥ ४६५ ॥  
भलतेथ बुद्धीबली । रजआरिसा उजळी ।  
सौंदणी फेडी थिगळी । वस्त्रांचिया ॥ ४६६ ॥  
किंबहुना इयापरी । बाह्य चोख अवधारिं ।  
आणि ज्ञानदीपु अंतरीं । म्हणौनि शुद्ध ॥ ४६७ ॥

एहजवीं तरी पंडुसुता । आंत शुद्ध नसतां ।  
बाहेरि कर्म तो तत्त्वतां । विटंबु गा ॥ ४६८ ॥  
मृत जैसा शृंगारिला । गाढव तीर्थी न्हाणिला ।  
कडुदुधिया माखिला । गुळें जैसा ॥ ४६९ ॥  
वोस गृहीतोरण बांधिलें । कां उपवासी अन्नं लिंपिलें ।  
कुंकुमसेंदुर केलें । कांतहीनेनें ॥ ४७० ॥  
कळस ढिमाचे पोकळ । जळो वरील तें झळाळ ।  
काय करूं चित्रीं व फळ । आंतु शेण ॥ ४७१ ॥  
तैसें कर्मवशिलें कडां । न सरे थोर मोलें कुडा ।  
नव्हे मदरेचा घडा । पवित्र गंगे ॥ ४७२ ॥  
म्हणौनि अंतरीं ज्ञान व्हावें । मग बाह्य लाभेल स्वभावें ।  
वरी ज्ञान कर्म संभवे । ऐसें कें जोडे ? ॥ ४७३ ॥  
यालागी बाह्य विभागु । कर्म धुतला चांगु ।  
आणि ज्ञानें फिटला वंगु । अंतरींचा ॥ ४७४ ॥  
तेथ अंतर बाह्य गेले । निर्मळत्व एक जाहलें ।  
किंबहुना उरलें । शुचित्वचि ॥ ४७५ ॥  
म्हणौनि सद्भाव जीवगत । बाहेरी दिसती फांकत ।  
जे स्फटिकगृहीचेडोलत । दीप जैसे ॥ ४७६ ॥  
विकल्प जेणें उपजे । नाथिली विकृति निपजे ।  
अप्रवृत्तीचीं बीजें । अंकुर घेती ॥ ४७७ ॥  
तें आइके देखे अथवा भेटे । परी मनीं कांहींचि नुमटे ।  
मेघरंगें न कांटे । व्योम जैसें ॥ ४७८ ॥

एहंवीं इंद्रियांचेनि मेळें । विषयांवरी तरी लोळे ।  
परी विकाराचेनि विटाळें । लिंपिजेना ॥ ४७९ ॥  
भेटलिया वाटेवरी । चोखी आणि माहारी ।  
तेथ नातळें तियापरी । यहाटें जाणें ॥ ४८० ॥  
कां पतिपुत्रांतें आलिंगी । एकचि ते तरुणांगी ।  
तेथ पुत्रभावाच्या आंगी । न रिगे कामु ॥ ४८१ ॥  
तैसें हृदय चोख । संकल्पविकल्पीं सनोळख ।  
कृत्याकृत्य विशेख । फुडें जाणें ॥ ४८२ ॥  
पाणियें हिय न भिजे । आधणीं हरळु न शिजे ।  
तैसी विकल्पजातें न लिंपिजे । मनोवृत्ती ॥ ४८३ ॥  
तया नांव शुचिपण । पार्था गा संपूर्ण ।  
हें देखसी तेथ जाण । ज्ञान असे ॥ ४८४ ॥  
आणि स्थिरता साचें । घर रिगाली जयाचें ।  
तो पुरुष ज्ञानाचें । आयुष्य गा ॥ ४८५ ॥  
देह तरी वरिचिलीकडे । आपुलिया परी हिंडे ।  
परी बैसका न मोडे । मानसींची ॥ ४८६ ॥  
वत्सावरुनि धेनूचें । स्नेह राना न वचे ।  
नव्हती भोग सतियेचे । प्रेमभोग ॥ ४८७ ॥  
कां लोभिया दूर जाये । परी जीव ठेविलाचि ठाये ।  
तैसा देहो चाळितां नव्हे । चळु वित्ता ॥ ४८८ ॥  
जातया अग्रासचें । जैसैं आकाश न धांचे ।  
भ्रमणचक्रीं न भंवे । ध्रुव जैसा ॥ ४८९ ॥

पांशिकाचिया येरझारा । सर्वे पंथु न वचे धनुर्धरा ।  
कां नाही जेवीं तरुवरा । येणें जाणें ॥ ४९० ॥  
तैसा चलणवळणात्मकीं । असोनि ये पांचभौतिकीं ।  
भूतोर्मी एकी । चलिजेना ॥ ४९१ ॥  
वाहुटलीवेनि बलें । पृथ्वीजैसी न ढले ।  
तैसा उपद्रव उमालें । न लोटे जो ॥ ४९२ ॥  
दैन्यदुःखीं न तपे । भवशोकीं न कंपे ।  
देहमृत्यु न वासिपे । पातलेनी ॥ ४९३ ॥  
आर्ति आशा पडिभरें । वय व्याधी गजरें ।  
उजू असतां पाठिमोरें । नव्हे चित्त ॥ ४९४ ॥  
निंदा निस्तेज दंडी । कामलोभा वरपडी ।  
परी रोमा नव्हे वांकुडी । मानसाची ॥ ४९५ ॥  
आकाश हें वोसरो । पृथ्वीवरि विरो ।  
परि नेणे मोहर्यें । चित्तवृत्ती ॥ ४९६ ॥  
हातीं हाला फुलीं । पासवणा जेवीं न घाली ।  
तैसा न लोटे दुर्वाक्यशेलीं । शेलिला सांता ॥ ४९७ ॥  
क्षीरार्णवाचिया कल्लोळीं । कंपु नाहीं मंदरावळीं ।  
कां आकाश न जळे जालीं । वणवियाच्या ॥ ४९८ ॥  
तैशा आल्या गेल्या ऊर्मीं । नव्हे गजबज मनोधर्मीं ।  
किंबहुना धैर्यक्षमी । कल्पांतीही ॥ ४९९ ॥  
परी स्थैर्यऐसी भाष । बोलिजे जे सविशेष ।  
ते हे दशा गा देख । देखण्या ॥ ५०० ॥

हैं स्थैर्यनिधन । जेथ आंगें जीवें जोडे ।  
तें ज्ञानाचें उघडें । निधान साचें ॥ ५०१ ॥  
आणि इसाळु जैसा घरा । कां दंदिआ हतियेरा ।  
न विसंबे भांडारा । बद्धकु जैसा ॥ ५०२ ॥  
कां एकलौतिया बाळका- । वरि पडौनि ठाके अंबिका ।  
मधुविषीं मधुमक्षिका । लोभिणी जैसी ॥ ५०३ ॥  
अर्जुना जो यापरी । अंतःकरण जतन करी ।  
नेदी उभें ठाकौं द्वारीं । इंद्रियांच्या ॥ ५०४ ॥  
महणे काम बागुल ऐकेल । हे आशा सियारी देखील ।  
तरि जीवा टेंकैल । म्हणौनि बिहे ॥ ५०५ ॥  
बाहेरी धीट जैसी । दाटुगा पति कळासी ।  
करी टेहणी तैसी । प्रवृत्तीसीं ॥ ५०६ ॥  
सचेतनीं वाणेपणें । देहासकट आटणें ।  
संयमावरीं करणें । बुझूनि घाली ॥ ५०७ ॥  
मनाच्या महाद्वारीं । प्रत्याहारचिया ठाणांतरीं ।  
जो यम दम शरीरीं । जागती उभे ॥ ५०८ ॥  
आधारीं नाभीं कंठीं । बंधत्रयार्चीं घर्टीं ।  
चंद्रसूर्यसंपुटीं । सुये चित्त ॥ ५०९ ॥  
समाधीचे श्रेजेपासीं । बांधोनि घाली ध्यानासी ।  
चित्त वैतन्य समरसीं । आंतु रते ॥ ५१० ॥  
अगा अंतःकरणनिब्रहो जो । तो हा हें जाणिजो ।  
हा आधी तेथ विजयो । ज्ञानाचा पै ॥ ५११ ॥

जयाची आज्ञा आपण । शिरीं वाहे अंतःकरण ।

मनुष्याकारें जाण । ज्ञानवि तो ॥ ५१२ ॥

**इंद्रियार्थेषु वैराग्यमनहंकार एव च ।**

**जन्ममृत्युजराव्याधिदुःखदोषानुदर्शनम् ८ ॥**

आणि विषयांतिस्त्रीं । वैराग्याची निकी ।

पुरवणी मानसीं कीं । जिती आथी ॥ ५१३ ॥

वमिलेया अन्ना । लाल न घोंटी जेवीं रसना ।

कांआंग न सूये आलिंगना । प्रेताचिया ॥ ५१४ ॥

विष खाणें नागवे । जळत घरीं न रिगवे ।

व्याघ्रविवरां न वचवे । वस्ती जेवीं ॥ ५१५ ॥

धडाडीत लोहरसीं । उडी न घालवे जैसी ।

न करवे उशी । अजगराची ॥ ५१६ ॥

अर्जुनातेणें पाडें । जयासी विषयवार्ता नावडे ।

नेदी इंद्रियांचेनि तोंडें । कांहींच जावों ॥ ५१७ ॥

जयाचे मनीं आलस्य । देही अतिकाश्र्य ।

शमदमीं सौरस्य । जयासि गा ॥ ५१८ ॥

तपोव्रतांचा मेळावा । जयाच्या ठारीं पांडवा ।

युगांत जया गांवा- । आंतु येतां ॥ ५१९ ॥

बहु योगाभ्यासीं हांव । विजनाकडे धांव ।

न साहे जो नांव । संघाताचें ॥ ५२० ॥

नाराचांचीं आंथुरणें । पूयपंकीं लोळणें ।

तैसें लेखी भोगणें । ऐहिकींचें ॥ ५२१ ॥

आणि स्वर्गाते मानसे । ऐकोनि मानी ऐसे ।  
कुहिले पिशित जैसे । श्वानाचे कां ॥ ५२२ ॥  
तें हें विषयवैराग्य । जें आत्मलाभाचे सभाग्य ।  
येणें ब्रह्मानंदा योग्य । जीव होती ॥ ५२३ ॥  
ऐसा उभयभोगीं त्रासु । देखसी जेथ बहुवसु ।  
तेथ जाण रहिवासु । ज्ञानाचा तूं ॥ ५२४ ॥  
आणि सचाडाचिये परी । इष्टापूर्ते करी ।  
परी केलेंपण शरीरीं । वसों नेदी ॥ ५२५ ॥  
वर्णाश्रमपोषके । कर्म नित्यनैमित्तिके ।  
तयामार्जी कांहीं न ठके । आचरतां ॥ ५२६ ॥  
परि हें मियां केले । कीं हें माझेनि सिद्धी गेलें ।  
ऐसें नाहीं ठेविलें । वासनेमार्जी ॥ ५२७ ॥  
जैसें अवचितपणें । वायूसि सर्वत्र विचरणें ।  
कां निरभिमान उदैजणें । सूर्याचे जैसें ॥ ५२८ ॥  
कां श्रुति स्वभावता बोले । गंगा काजेंविण चाले ।  
तैसें अवष्टंभहीन भले । वर्तणें जयाचे ॥ ५२९ ॥  
ऋतुकार्ळी तरी फळती । परी फळलों हें नेणती ।  
तयां वृक्षांचियेऐसी वृत्ती । कर्मी सदा ॥ ५३० ॥  
एवं मनीं कर्मी बोलीं । जेथ अहंकारा उखी जाहली ।  
एकावलीची काढिली । दोरी जैसे ॥ ५३१ ॥  
संबंधेंवीण जैसें । अग्ने असती आकाशीं ।  
देहीं कर्म तैसें । जयासि गा ॥ ५३२ ॥



मद्यपाआंगीचें वस्त्र । लेपाहातीचें शस्त्र ।  
बैलावरी शास्त्र । बांधलें आहे ॥ ५३३ ॥  
तया पाडें देहीं । जया मी आहे हे सेचि नाही ।  
निरहंकारता पाहीं । तया नांव ॥ ५३४ ॥  
हें संपूर्ण जेथें दिसे । तेथेंचि ज्ञान असे ।  
इयेविषीं अनारिसें । बोलों नये ॥ ५३५ ॥  
आणि जन्ममृत्युजरादुःखें । व्याधिवार्धक्यकतुषें ।  
तिर्यें आंगा न येतां देखे । दुरुनि जो ॥ ५३६ ॥  
साधकु विवसिया । कां उपसर्गु योगिया ।  
पावे उणेयापुरेया । वोथंबा जेवीं ॥ ५३७ ॥  
वैर जन्मांतरीचें । सर्पा मनौनि न वचे ।  
तेवीं अतीता जन्माचें । उणें जो वाहे ॥ ५३८ ॥  
डोळां हरळ न विरे । घाई कोत न जिरे ।  
तैसें काळीचें न विसरे । जन्मदुःख ॥ ५३९ ॥  
म्हणे पूयगर्ते रिगाला । अहा मूत्रर्धें निघाला ।  
कटा रे मियां चाटिला । कुचस्वेदु ॥ ५४० ॥  
ऐस(ऐ)सिया परी । जन्माचा कांटाळा धरी ।  
म्हणे आतां तें मी न करीं । जेणें ऐसें होय ॥ ५४१ ॥  
हारी उमचावया । जुंवारी जैसा ये डया ।  
कीं वैरा बापावेया । पुत्र जचे ॥ ५४२ ॥  
मारिलियाचेनि राणें । पाठीचा जेवीं सूड माणें ।  
तेणें आक्षेपें लागे । जन्मापाठीं ॥ ५४३ ॥

परी जन्मती ते लाज । न सांडी जयावें निज ।  
संभाविता निस्तेज । न जिरे जेवीं ॥ ५४४ ॥  
आणि मृत्युपुढां आहे । तोचि कल्पांतीं कां पाहे ।  
परी आजीचि होये । सावधु जो ॥ ५४५ ॥  
मार्जी अथां म्हणता । थडियेचि पंडुसुता ।  
पोहणारा आइता । कासे जेवीं ॥ ५४६ ॥  
कां न पवतां रणाचा ठावो । सांभालिजे जैसा आवो ।  
वोडण सुडजे घावो । न लागतांचि ॥ ५४७ ॥  
पाहेचा पेणा वाटवधा । तंव आजीचि होईजे सावधा ।  
जीवु न वचतां औषधा । धांविजे जेवीं ॥ ५४८ ॥  
येहंनवीं ऐसें घडे । जो जळतां घरीं सांपडे ।  
तो मग न पवाडे । कुहा खणों ॥ ५४९ ॥  
चोंढिये पाथरु गेला । तैसेनि जो बुडाला ।  
तो बोंबेहिसकट निमाला । कोण सांगे ॥ ५५० ॥  
म्हणौनि समर्थेसीं वैर । जया पडिलें हाडखाइर ।  
तो जैसा आठही पाहर । परजून असे ॥ ५५१ ॥  
नातरी केळवली नोवरी । का संन्यासी जियापरी ।  
तैसा न मरतां जो करी । मृत्युसूचना ॥ ५५२ ॥  
पै गा जो ययापरी । जन्मेचि जन्म निवारी ।  
मरणें मृत्युमायी । आपण उरे ॥ ५५३ ॥  
तया घरीं ज्ञानाचें । सांकडें नाहीं साचें ।  
जया जन्ममृत्युचें । निमालें शल्य ॥ ५५४ ॥

आणि तयाचिपरी जरा । न टेंकतां शरीरा ।  
तारुण्याचिया भरा- । मार्जी देखे ॥ ५५५ ॥  
म्हणे आजिच्या अवसरिं । पुष्टि जे शरीरीं ।  
ते पाहे होईल काचरी । वाळली जैसी ॥ ५५६ ॥  
निद्वैव्याचे व्यवसाय । तैसे ठाकती हातपाय ।  
अमंत्र्या राजाची परी आहे । बळा यया ॥ ५५७ ॥  
फुलांचिया भोगा- । लागीं प्रेम टांगा ।  
तें करेयाचा गुडघा । तैसें होईल ॥ ५५८ ॥  
वोढाळाच्या सुरीं । आखरुआतें बुरी ।  
ते दशा माइया शिरीं । पावेल गा ॥ ५५९ ॥  
पद्मदळेंसी इसाळे । भांडताति हे डोळे ।  
ते होती पडवळें । पिकलीं जैसीं ॥ ५६० ॥  
भंवईचीं पडळें । वोमथती सिनसाळे ।  
उरु कुहिजैल जळें । आंसुवाचेनि ॥ ५६१ ॥  
जैसें बाभुळीचें खोड । गिरबडूनि जाती सरड ।  
तैसें पिवडीं तोंड । सरकटिजैल ॥ ५६२ ॥  
रांधवणी चुतीपुळें । पहे उन्मादती खातवडे ।  
तैसें चि ये नाकाडें । बिडबिडती ॥ ५६३ ॥  
तांबुलें वोंठ राऊं । हांसतां दांत दाऊं ।  
सनागर मिरऊं । बोल जेणें ॥ ५६४ ॥  
तयाचि पाहे या तोंडा । येईल जळंबटाचा तोंडा ।  
इया उमळती दाढा । दातांसहित ॥ ५६५ ॥

कुलवाडी रिणें दाटली । कां वांकडिया ढोरें बैसलीं ।

तैसी नुठी कांहीं केली । जीभवि हे ॥ ५६६ ॥

कुसळें कोरडीं । वारेनि जाती बरडीं ।

तैसा आपदा तोंडीं । दाळियेसी ॥ ५६७ ॥

आषाढींचेनि जळें । जैसीं झिरपती शैलाचीं मौळें ।

तैसैं खांडीहूनि लाळे । पडती पूर ॥ ५६८ ॥

वाचेसि अपवाडु । कार्नी अनुघडु ।

पिंड गरुवा माकडु । होईल हा ॥ ५६९ ॥

तृणाचेंबुझवणें । आंदोळे वारेनगुणें ।

तैसैं येईल कांपणें । सर्वांगासी ॥ ५७० ॥

पायां पडती वेंगडी । हात वळती मुरकुंडी ।

बरवपणा बागडी । नाचविजैल ॥ ५७१ ॥

मळमूत्रद्वारें । होऊनि ठाती खोंकरें ।

नवसियें होती इतरें । माझियां निधनीं ॥ ५७२ ॥

देखोनि थुंकील जगु । मरणाचा पडैल पांगु ।

सोडरियां उबगु । येईल माझा ॥ ५७३ ॥

स्त्रियां म्हणती विवसी । बालें जाती मूर्छी ।

किंबहुना विळसी । पात्र होईन ॥ ५७४ ॥

उभळीचा उजगरा । सेजारियां साडलिया घरा ।

शिणवील म्हणती म्हातारा । बहुतांतें हा ॥ ५७५ ॥

ऐसी वार्धक्याची सूचणी । आपणिया तरुणपर्णी ।

देखे मग मनीं । विटे जो गा ॥ ५७६ ॥

म्हणे पाहे हें येईल । आणि आतांचें भोगितां जाईल ।  
मग काय उरेल । हितालागीं ? ॥ ५७७ ॥  
म्हणौनि नाइकणें पावे । तंव आईकोनि घाली आयवें ।  
पंगु न होता जावें । तेथ जाय ॥ ५७८ ॥  
दृष्टी जंव आहे । तंव पाहावें तेतुलें पाहे ।  
मूकत्वा आधीं वाचा वाहे । सुभाषितें ॥ ५७९ ॥  
हात होती खुळे । हें पुढील मोटकें कळे ।  
आणि करुनि घाली सकळें । दानादिकें ॥ ५८० ॥  
ऐसी दशा येईल पुढें । तें मन होईल वेडें ।  
तंव चिंतूनि ठेवी चोखडें । आत्मज्ञान ॥ ५८१ ॥  
जें चोर पाहे झोंबती । तंव आजीवि रुसिजे संपती ।  
का झांकाझांकी वाती । न वचतां कीजे ॥ ५८२ ॥  
तैसें वार्धक्य यावें । मग जें वायां जावें ।  
तें आतांचि आयवें । सवतें करीं ॥ ५८३ ॥  
आतां मोडूनि ठेलीं दुर्गे । कां वळित धरिलें खगें ।  
तेथ उपेक्षूनि जो निघे । तो नागवला कीं ? ॥ ५८४ ॥  
तैसें वृद्धाप्यहोये । आलेपण तें वायां जाये ।  
जे तो शतवृद्ध आहे । नेणों कैचा ॥ ५८५ ॥  
झाडिलींचि कोळें झाडी । तया न फळे जेवीं बोंडीं ।  
जाहला अग्नि तरी राखोंडी । जालील काई ? ॥ ५८६ ॥  
म्हणौनि वार्धक्याचेनि आठवें । वार्धक्या जो नागवे ।  
तयाच्या ठायीं जाणावें । ज्ञान आहे ॥ ५८७ ॥

तैर्सेवि नाना रोग । पडिघाती ना जंव पुढां आंग ।  
तंव आरोग्याचे उपेग । करूनि घाली ॥ ५८८ ॥  
सापाच्या तोंडी । पडली जे उंडी ।  
ते लाऊनि सांडी । प्रबुद्धु जैसा ॥ ५८९ ॥  
तैसा वियोगें जेणें दुःखे । विपत्ति शोक पोखे ।  
तें स्नेह सांडूनि सुखें । उदासु होय ॥ ५९० ॥  
आणि जेणें जेणें कडे । दोष सूतीलतोंडें ।  
तयां कर्मरंध्री गुंडे । नियमाचे दाटी ॥ ५९१ ॥  
ऐस(ए)सिया आइती । जयाची परी असती ।  
तोचि ज्ञानसंपत्ती- । गोसावी गा ॥ ५९२ ॥  
आतां आणीकही एक । लक्षण अलौकिक ।  
सांगेन आइक । धनंजया ॥ ५९३ ॥

**असक्तिरनभिष्वंगः पुत्रदारगृहादिषु।**

**नित्यं च समचित्तत्वमिष्टानिष्टोपपत्तिषु ॥ ९ ॥**

तरि जो या देहावरी । उदासु ऐसिया परी ।  
उखिता जैसा बिढारि । बैसला आहे ॥ ५९४ ॥  
कां झाडाची साउली । वाटे जातां मीनली ।  
घरावरी तेतुली । आस्था नाही ॥ ५९५ ॥  
साउली सरिसीच असे । परी असे हें नेणिजे जैसें ।  
स्त्रियेचें तैसें । लोलुप्य नाही ॥ ५९६ ॥  
आणि प्रजा जे जाती । तियें वस्ती कीर आलीं ।  
कां गोरुचें बैसलीं । रुखातळीं ॥ ५९७ ॥

जो संपत्तीमाजी असतां । ऐसा गमे पंडुसुता ।

जैसा कां वाटे जातां । साक्षी ठेविता ॥ ५९८ ॥

किंबहुना पुंसा । पांजरियामार्जी जैसा ।

वेदाज्ञेसी तैसा । बिहूनि असे ॥ ५९९ ॥

एहजवीं दारागृहपुत्रीं । नाहीं जया मैत्री ।

तो जाण पां धात्री । ज्ञानासि गा ॥ ६०० ॥

महासिंधू जैसे । ब्रीष्मवर्षी सरिसे ।

इष्टानिष्ट तैरें । जयाच्या ठायीं ॥ ६०१ ॥

कां तिन्ही काळ होतां । त्रिधा नव्हे सविता ।

तैसा सुखदुःखीं चिता । भेदु नाहीं ॥ ६०२ ॥

जेथ नभाचेनि पाडें । समत्वा उणें न पडे ।

तेथ ज्ञान शेकडें । वोळख तूं ॥ ६०३ ॥

**मयि चानन्ययोगेन भक्तिरव्यभिचारिणी ।**

**विविक्तदेशसेवित्वमरतिर्जनसंसदि ॥ १० ॥**

आणि मीवांचूनि कांहीं । आणिक गोमटें नाहीं ।

ऐसा निश्चयोचि तिहीं । जयाचा केला ॥ ६०४ ॥

शरीर वाचा मानस । पियालीं कृतनिश्चयाचा कोश ।

एक मीवांचूनि वास । न पाहती आन ॥ ६०५ ॥

किंबहुना निकट निज । जयाचें जाहलें मज ।

तेणें आपणयां आम्हां सेज । एकी केली ॥ ६०६ ॥

रिगतां वल्लभापुढें । नाहीं आंगीं जीवीं सांकडें ।

तिये कांतेचेनि पाडें । एकसरला जो ॥ ६०७ ॥

मिलोनि मिलतचि असे । समुद्रीं गंगाजळ जैसैं ।  
मी होऊनि मज तैसैं । सर्वस्वें भजती ॥ ६०८ ॥  
सूर्याच्या होण्यां होईजे । कां सूर्यासर्वेचि जाइजे ।  
हैं विकलेपण साजे । प्रभेसि जेवीं ॥ ६०९ ॥  
पैं पाणियाचिये भूमिके । पाणी तळपे कौतुके ।  
ते लहरी म्हणती लौकिके । एर्हतवीं तें पाणी ॥ ६१० ॥  
जो अनन्यु यापरी । मी जाहलाहि मातें वरी ।  
तोचि तो मूर्तधारी । ज्ञान पैं गा ॥ ६११ ॥  
आणि तीर्थे धौतें तटें । तपोवनें चोखटें ।  
आवडती कपाटें । वसवूं जया ॥ ६१२ ॥  
शैलकक्षांचीं कुहरें । जळाशय परिसरें ।  
अधिष्ठी जो आदरें । नगरा न ये ॥ ६१३ ॥  
बहु एकांतावरी प्रीति । जया जनपदाची खंती ।  
जाण मनुष्याकारें मूर्ती । ज्ञानाची तो ॥ ६१४ ॥  
आणिकहि पुढती । चिन्हें गा सुमती ।  
ज्ञानाचिये निरुती- । लागीं सांगों ॥ ६१५ ॥

**अध्यात्मज्ञाननित्यत्वं तत्त्वज्ञानार्थदर्शनम् ।**

**एतद्ज्ञानमिति प्रोक्तमज्ञानं यदतोऽन्यथा ॥ ११ ॥**

तरी परमात्मा ऐसैं । जें एक वस्तु असे ।  
तें जया दिसैं । ज्ञानास्तव ॥ ६१६ ॥  
तें एकवांचूनि आनें । जियें भवस्वर्गादि ज्ञानें ।  
तें अज्ञान ऐसा मनें । निश्चयो केला ॥ ६१७ ॥



स्वर्गा जाणें हें सांडी । भवविषयीं कान झाडी ।  
दे अध्यात्मज्ञानीं बुडी । सद्भावाची ॥ ६१८ ॥  
भंगलिये वाटे । शोधूनिया अव्हांटे ।  
निधिजे जेवीं नीटें । राजपंथें ॥ ६१९ ॥  
तैसें ज्ञानजातां करी । आघवेंचि एकीकडे सारी ।  
मग मन बुद्धि मोहरी । अध्यात्मज्ञानीं ॥ ६२० ॥  
म्हणे एक हेंचि आशी । येर जाणणें ते भ्रांती ।  
ऐसीं निकुरेंसी मती । मेरु होय ॥ ६२१ ॥  
एवं निश्चयो जयाचा । द्वारीं अध्यात्मज्ञानाचा ।  
ध्रुव देवो गगनींचा । तैसा राहिला ॥ ६२२ ॥  
तयाच्या ठायीं ज्ञान । या बोला नाही आन ।  
जे ज्ञानीं बैसलें मन । तेव्हांचि तें तो मी ॥ ६२३ ॥  
तरी बैसलेपणें जें होये । बैसतांचि बोलें न होये ।  
तरी ज्ञाना तया आहे । सरिसा पाडु ॥ ६२४ ॥  
आणि तत्त्वज्ञान निर्मळ । फळे जें एक फळ ।  
तें ज्ञेयही वरी सरळ । दिठी जया ॥ ६२५ ॥  
एहजवीं बोधा आलेनि ज्ञानें । जरी ज्ञेय न दिसेचि मनें ।  
तरी ज्ञानलाभुही न मने । जाहला सांता ॥ ६२६ ॥  
आंधळेनि हातीं दिवा । घेऊनि काय करावा ? ।  
तैसा ज्ञाननिश्चयो आघवा । वायांचि जाय ॥ ६२७ ॥  
जरि ज्ञानाचेनि प्रकाशें । परतर्त्वीं दिठी न पैसे ।  
ते स्फूर्तींचि असे । अंध होऊनीं ॥ ६२८ ॥

महर्षीनि ज्ञान जेतुलें दावीं । तेतुली वस्तुचि आघवी ।  
तें देखे ऐशी व्हावी । बुद्धि चोख ॥ ६२९ ॥  
यालागीं ज्ञानें निर्दोखें । दाविलें ज्ञेय देखे ।  
तैसेंनि उन्मेखें । आथिला जो ॥ ६३० ॥  
जेवढी ज्ञानाची वृद्धी । तेवढीच जयाची बुद्धी ।  
तो ज्ञान हे शब्दीं । करणें न लगे ॥ ६३१ ॥  
पैं ज्ञानाचिये प्रभेसवें । जयाची मती ज्ञेयीं पावे ।  
तो हातधरण्या शिवे । परतत्वातें ॥ ६३२ ॥  
तोचि ज्ञान हें बोलातां । विस्मो कवण पंडुसुता ? ।  
काय सवितयातें सविता । म्हणावें असें ? ॥ ६३३ ॥  
तंव श्रोतें म्हणती असो । न सांगें तयाचा अतिसो ।  
ग्रंथोक्ती तेथ आडसो । घालितोसी कां ? ॥ ६३४ ॥  
तुझा हाचि आम्हां थोरु । वक्तृत्वाचा पाहुणेरु ।  
जे ज्ञानविषो फारु । निरोपिला ॥ ६३५ ॥  
रसु होआवा अतिमात्रु । हा घेतासि कविमंत्रु ।  
तरी अवंतूनि शत्रु । करितोसि कां गा ? ॥ ६३६ ॥  
ठायीं बैसतिये वेळे । जे रससोय घेऊनि पळे ।  
तियेचा येरु वोडव मिळे । कोणा अर्था ? ॥ ६३७ ॥  
आघवाचि विषयीं भाटी । परी सांजवणीं टेंकों नेटी ।  
ते खुरतोडी नुसधी । पोषी कवण ? ॥ ६३८ ॥  
तैसी ज्ञानीं मती न फांके । येर जल्पती नेणों केतुकें ।  
परि तें असो निकें । केलें तुवां ॥ ६३९ ॥

जया ज्ञानलेशोद्देशे । कीजती योगादि सायासे ।  
तै धणीवें आशी तुझिया ऐसे । निरूपण ॥ ६४० ॥  
अमृताची सातवांकुडी । लागो कां अनुघडी ।  
सुखाच्या दिवसकोडी । गणिजतु कां ॥ ६४१ ॥  
पूर्णचंद्रेंसीं राती । युग एक असोनि पहाती ।  
तरी काय पाहात आहाती । चकोर ते ? ॥ ६४२ ॥  
तैसें ज्ञानाचें बोलणें । आणि येणें रसाळपणें ।  
आतां पुरे कोण म्हणे ? । आकर्णितां ॥ ६४३ ॥  
आणि सभाग्यु पाहुणा ये । सुभगाचि वाढती होये ।  
तैं सरों नेणें रससोये । ऐसें आशी ॥ ६४४ ॥  
तैसा जाहला प्रसंगु । जे ज्ञानीं आमहांसि लागु ।  
आणि तुजही अनुरागु । आशि तेथ ॥ ६४५ ॥  
म्हणौनि यया वाखाणा- । पार्सीं से आली चौंगुणा ।  
ना म्हणों नयेसि देखणा ? । होसी ज्ञानी ॥ ६४६ ॥  
तरी आतां ययावरी । प्रज्ञेच्या माजघरीं ।  
पदें साव करीं । निरूपणीं ॥ ६४७ ॥  
या संतवाक्यासरिसें । म्हणितलें निवृत्तिदासें ।  
माझेही जी ऐसें । मनोगत ॥ ६४८ ॥  
यावरी आतां तुम्हीं । आज्ञापिला स्वामी ।  
तरी वायां वागूमी । वाढें नेदी ॥ ६४९ ॥  
एवं इयें अवधारा । ज्ञानलक्षणें अठरा ।  
श्रीकृष्णें धनुर्धरा । निरूपिती ॥ ६५० ॥

मग म्हणें या नावें । ज्ञान एथ जाणावें ।  
हे स्वमत आणि आघवें । ज्ञानियेही म्हणती ॥ ६५१ ॥  
करतळावरी वाटोळा । डोलतु देखिजे आंवळा ।  
तैसें ज्ञान आम्हीं डोळां । दाविलें तुज ॥ ६५२ ॥  
आतां धनंजया महामती । अज्ञान ऐसी वदंती ।  
तेही सांगों व्यक्ती । लक्षणेंसीं ॥ ६५३ ॥  
एहींवीं ज्ञान फुडें जालिया । अज्ञान जाणवे धनंजया ।  
जें ज्ञान नव्हे तें अपैसया । अज्ञानचि ॥ ६५४ ॥  
पाहें पां दिवसु आघवा सरे । मग रात्रीची वारी उरे ।  
वांचूनि कांहीं तिसरें । नाहीं जेवीं ॥ ६५५ ॥  
तैसें ज्ञान जेथ नाहीं । तेंचि अज्ञान पाहीं ।  
तरी सांगों कांहीं कांहीं । चिन्हें तियें ॥ ६५६ ॥  
तरी संभावने जिये । जो मानाची वाट पाहे ।  
सत्कारें होये । तोषु जया ॥ ६५७ ॥  
गर्वें पर्वताचीं शिखरें । तैसा महत्वावरुनि नुतरे ।  
तयाचिया ठायीं पुरे । अज्ञान आहे ॥ ६५८ ॥  
आणि स्वधर्माची मांगली । बांधे वाचेव्या पिंपलीं ।  
उभिला जैसा देउलीं । जाणोनि कुंचा ॥ ६५९ ॥  
घाली विद्वेचा पसारा । सूये सुकृताचा डंगोरा ।  
करी तेतुलें मोहरा । स्फीतीचिया ॥ ६६० ॥  
आंग वरिवरी चर्ची । जनार्ते अभ्यर्चितां वंची ।  
तो जाण पां अज्ञानाची । खाणी एथ ॥ ६६१ ॥

आणि वन्ही वर्नीं विचरे । तेथ जळती जैसीं जंगमें रथावरें ।

तैसें जयाचेनि आचारें । जगा दुःख ॥ ६६२ ॥

कौतुकें जें जें जल्पे । तें साबळाहूनि तीख रुपे ।

विषाहूनि संकल्पें । मारकु जो ॥ ६६३ ॥

तयातें बहु अज्ञान । तोचि अज्ञानाचें निधान ।

हिंसेसि आयतन । जयाचें जिणें ॥ ६६४ ॥

आणि फुंकें भाता फुगे । रेचिलिया सवेंचि उफगे ।

तैसा संयोगवियोगें । चढे वोहटे ॥ ६६५ ॥

पडती वारयाचिया वळसा । धुळी चढे आकाशा ।

हरिखा वळघे तैसा । स्तुतीवेळे ॥ ६६६ ॥

निंदा मोटकी आडके । आणि कपाल धरुनि ठाके ।

थेंबें विरे वारोनि शोखे । चिखलु जैसा ॥ ६६७ ॥

तैसा मानापमानीं होये । जो कोणहीचि उर्मी न साहे ।

तयाच्या ठायीं आहे । अज्ञान पुरें ॥ ६६८ ॥

आणि जयाचिया मनीं गांठी । वरिवरी मोकळी वाचा दिठी ।

आंगें मिले जीवें पाठीं । भलतया दे ॥ ६६९ ॥

व्याधाचे चारा घालणें । तैसें प्रांजळ जोगावणें ।

चांगाचीं अंतःकरणें । विरु करी ॥ ६७० ॥

गार शेवाळें गुंडाळली । कां निंबोळी जैसी पिकली ।

तैसी जयाची भली । बाह्य क्रिया ॥ ६७१ ॥

अज्ञान तयाचिया ठायीं । ठेविलें असे पाहीं ।

याबोला आन नाहीं । सत्य मानीं ॥ ६७२ ॥

आणि गुरुकुलीं लाजे । जो गुरुभक्ती उभजे ।  
विद्या घेऊनि माजे । गुरुसींचि जो ॥ ६७३ ॥  
तयाचें नाम घेणें । तें वाचे शूद्राण्ण होणें ।  
परी घडलें लक्षणें । बोलतां इचें ॥ ६७४ ॥  
आता गुरुभक्तांचें नांव घेवों । तेणें वाचेसि प्रायश्चित देवों ।  
गुरुसेवका नांव पावों । सूर्युजैसा ॥ ६७५ ॥  
येतुलेनि पांगु पापाचा । निस्तरेल हे वाचा ।  
जो गुरुतल्पगाचा । नामीं आला ॥ ६७६ ॥  
हा ठायवरी । तया नामाचें भय हरी ।  
मग म्हणे अवधारीं । आणिकें चिन्हें ॥ ६७७ ॥  
तरि आंगें कर्में ढिला । जो मनें विकल्पें भरला ।  
अडवींचा अवगळला । कुहा जैसा ॥ ६७८ ॥  
तया तोंडीं कांठिवडे । आंतु नुसधीं हाडें ।  
अशुचि तेणें पाडें । सबाह्य जो ॥ ६७९ ॥  
जैसें पोटालागीं सुणें । उघडें झांकलें न म्हणे ।  
तैसें आपलें परावें नेणे । द्रव्यालागीं ॥ ६८० ॥  
इया ग्रामसिंहाचिया ठायीं । जैसा मिळणी ठावो अठावो नाहीं ।  
तैसा स्त्रीविषयीं कांहीं । विचारीना ॥ ६८१ ॥  
कर्माचा वेळु चुके । कां नित्य नैमित्तिक ठाके ।  
तें जया न दुखे । जीवामाजीं ॥ ६८२ ॥  
पापी जो निसुगु । पुण्याविषयीं अतिनिलागु ।  
जयाचिया मनीं वेगु । विकल्पाचा ॥ ६८३ ॥

तो जाण निखिळा । अज्ञानाचा पुतळा ।  
जो बांधोनि असे डोळां । विताशेतें ॥ ६८४ ॥  
आणि स्वार्थें अळुमालें । जो धैर्यापासोनि चळे ।  
जैसैं तृणबीजढळे । मुंगियेचेनी ॥ ६८५ ॥  
पावो सूटलिया सवें । जैसैं थिल्लर कालवे ।  
तैसा भयावेनि नावें । गजबजे जो ॥ ६८६ ॥  
मनोरथांचिया धारसा । वाहणें जयाचिया मानसा ।  
पूरीं पडिला जैसा । दुधिया पाहीं ॥ ६८७ ॥  
वायूचेनि सावार्यें । धू दिगंतरा जाये ।  
दुःखवार्ता होये । तसैं जया ॥ ६८८ ॥  
वाउधणाचिया परी । जो आश्रो कहींचि न धरी ।  
क्षेत्रीं तीर्थी पुरीं । थारों नेणे ॥ ६८९ ॥  
कां मातलिया सरडा । पुढती बुडुख पुढती शेंडा ।  
हिंडणवारा कोरडा । तैसा जया ॥ ६९० ॥  
जैसा रोविल्याविणें । संजणु थारों नेणे ।  
तैसा पडे तैं राहणें । एहुवीं हिंडे ॥ ६९१ ॥  
तयाच्या ठायीं उदंड । अज्ञान असे वितंड ।  
जो चांचल्यें भावंड । मर्कटाचें ॥ ६९२ ॥  
आणि पै गा धनुर्धरा । जयाचिया अंतरा ।  
नाहीं वोढावारा । संयमाचा ॥ ६९३ ॥  
लेंडिये आला लोंढा । न मनी वाळुवेचा वरवंडा ।  
तैसा निषेधाचिया तोंडा । बिहेना जो ॥ ६९४ ॥

व्रतातें आड मोडी । स्वधर्मु पायें तोलांडी ।  
नियमाची आस तोडी । जयाची क्रिया ॥ ६९५ ॥  
नाहीं पापाचा कंटाळा । नेणें पुण्याचा जिव्हाळा ।  
लाजेचा पेंडवळा । खाणोनि घाली ॥ ६९६ ॥  
कुळेंसीं जो पाठमोर । वेदाज्ञेसीं दुर्हाव ।  
कृत्याकृत्यव्यापार । निवाडु नेणे ॥ ६९७ ॥  
वसू जैसा मोकाटु । वारा जैसा अफाटु ।  
फुटला जैसा पाटु । निर्जनीं ॥ ६९८ ॥  
आंधळें हातिरूं मातलें । कां डोंगरीं जैसें पेटलें ।  
तैसें विषयीं सुटलें । वित्त जयाचें ॥ ६९९ ॥  
पैं उबधडां काय न पडे । मोकाटु कोणां नातुडे ।  
ग्रामद्वारींचे आडें । नोलांडी कोण ॥ ७०० ॥  
जैसें सर्गीं अन्न जालें । कीं सामान्या बीक आलें ।  
वाणसियेचें उभलें । कोण न रिणे ? ॥ ७०१ ॥  
तैसें जयाचें अंतःकरण । तयाच्या ठायीं संपूर्ण ।  
अज्ञानाची जाण । ऋद्धि आहे ॥ ७०२ ॥  
आणि विषयांची गोडी । जो जीतु मेला न संडी ।  
स्वर्गीं हीखावया जोडी । येथूनिची ॥ ७०३ ॥  
जो अखंड भोगा जचे । जया व्यसन काम्यक्रियेचें ।  
मुख देखोनि विरक्ताचें । सवैल करी ॥ ७०४ ॥  
विषो शिणोनि जाये । परि न शिणे सावधु नोहे ।  
कुहीला हातीं खाये । कोळी जैसा ॥ ७०५ ॥



खरी टेंकों नेदी उडे । तातौनि फोडी नाकाडें ।  
तर्ही जेवीं न काढे । माघौता खरु ॥ ७०६ ॥  
तैसा जो विषयांलागीं । उडी घाली जळतिये आगीं ।  
व्यसनाचीं आंगीं । लेणीं मिरवी ॥ ७०७ ॥  
फुटोनि पडे तंव । मृगवाढवीं हांव ।  
परी न म्हणे ते माव । रोहिणीची ॥ ७०८ ॥  
तैसा जन्मोनि मृत्यूवरी । विषयीं त्रासितां बहुतीं परीं ।  
तर्हीज त्रासु नेघे धरी । अधिक प्रेम ॥ ७०९ ॥  
पहिलिये बाळदशे । आई बा हेंचि पिसें ।  
तें सरे मग स्त्रीमांसें । भुलोनि ठाके ॥ ७१० ॥  
मग स्त्री भोगितां थावों । वृद्धाप्यलागे येवों ।  
तेव्हां तोचि प्रेमभावो । बाळकांसि आणी ॥ ७११ ॥  
आंधळें व्यालें जैसें । तैसा बाळें परिवसे ।  
परि जीवें मरे तों न त्रासे । विषयांसि जो ॥ ७१२ ॥  
जाण तयाच्या ठायीं । अज्ञानासि पारु नाहीं ।  
आतां आणीक कांहीं । चिन्हें सांगों ॥ ७१३ ॥  
तरि देह हाचि आत्मा । ऐसेया जो मनोधर्मा ।  
वळघोनियां कर्मा । आरंभु करी ॥ ७१४ ॥  
आणि उणें कां पुरें । जें जें कांहीं आवरे ।  
तयाचेनि आविष्करें । कुंथों लागे ॥ ७१५ ॥  
डोईये ठेविलेनि भोजें । देवतविसें जेवीं फुंजे ।  
तैसा विद्यावयसा माजे । उताणा चाले ॥ ७१६ ॥

म्हणे मीचि एकु आथी । माइयांचि घरीं संपत्ती ।  
माझी आवरती रीती । कोणा आहे ॥ ७१७ ॥  
नाहीं माझेनि पाडें वाडु । मी सर्वज्ञ एकचि रूढु ।  
ऐसा गर्वतुष्टीगंडु । घेऊनि ठाके ॥ ७१८ ॥  
व्याधि लागलिया माणुसा । नयेचि भोग दाऊं जैसा ।  
निकें न साहे जो तैसा । पुढिलांचें ॥ ७१९ ॥  
पैं गुण तेतुला खाय । स्नेह कीं जाळितु जाय ।  
जेथ ठेविजे तेथ होय । मसीं(ऐ)रें ॥ ७२० ॥  
जीवनें शिंपिता तिडपिडी । विजिला प्राण सांडीं ।  
लागला तरी काडी । उरें नेदी ॥ ७२१ ॥  
आळुमाल प्रकाशु करी । तेतुलेनीच उबारा धरी ।  
तैसिया दीपाचि परी । सुविद्यु जो ॥ ७२२ ॥  
औषधावेनि नांचें अमृतें । जैसा नवज्वरु आंबुथे ।  
कां विषचि होऊनि परतें । सर्पा दूध ॥ ७२३ ॥  
तैसा सद्गुहणीं मत्सरु । व्युत्पत्ती अहंकारु ।  
तपोज्ञानें अपारु । ताठा चढे ॥ ७२४ ॥  
अंत्यु राणिवे बैसविला । आरें धारणु गिलिला ।  
तैसा गर्वें फुगला । देखसीं जो ॥ ७२५ ॥  
जो लाटणें ऐसा न तवे । पाथरु तेवीं न द्रवे ।  
गुणियासि नागवे । फोडसैं जैसैं ॥ ७२६ ॥  
किंबहुना तयापाशी । अज्ञान आहे वाढीसीं ।  
हैं निकरें गा तुजसीं । बोलत असों ॥ ७२७ ॥

आणीकही धनंजया । जो गृहदेहसामग्रिया ।  
न देखे कालवेया । जन्माते गा ॥ ७२८ ॥  
कृतघ्ना उपकारु केला । कां चोरा व्यवहारु दिथला ।  
निसुगु स्तविला । विसरे जैसा ॥ ७२९ ॥  
वोढालितां लाविलें । तें तैसेंच कान पूंसवोलें ।  
कीं पुढती वोढाळुं आलें । सुणें जैसैं ॥ ७३० ॥  
बेडूक सापाचिया तोंडीं । जातसे सबुडबुडीं ।  
तो मक्षिकांचिया कोडीं । स्मरेना कांहीं ? ॥ ७३१ ॥  
तैसीं नवही द्वारे स्रवती । आंगीं देहाची लुती जिती ।  
जेणें जाती तें वितीं । सलेना जया ॥ ७३२ ॥  
मातेच्या उदरकुहरीं । पचूनि विष्टेच्या दाथरीं ।  
जठरीं नवमासवरी । उकडला जो ॥ ७३३ ॥  
तें गर्भी चीजे व्यथा । कां जें जालें उपजतां ।  
तें कांहींचि सर्वथा । नाठवी जो ॥ ७३४ ॥  
मलमूत्रपंकीं । जे लोलतें बाल अंकीं ।  
तें देखोनि जो न थुंकीं । त्रासु नेघे ॥ ७३५ ॥  
कालचि ना जन्म गेलें । पाहेचि पुढती आलें ।  
ऐसैं हें कांहीं वाटलें । नाहीं जया ॥ ७३६ ॥  
आणि पै तयाची परी । जीविताची फरायी ।  
देखोनि जो न करी । मृत्युचिंता ॥ ७३७ ॥  
जिणेयाचेनि विश्वासें । मृत्यु एक एथ असे ।  
हें जयाचेनि मानसें । मानिजेना ॥ ७३८ ॥

अल्पोदकींचा मासा । हें नाटे ऐशिया आशा ।  
न ववेचि कां जैसा । अगाध डोहां ॥ ७३९ ॥  
कां गोरीचिया भुली । मृगव्याधा टष्टी न घाली ।  
गळु न पाहतां गिळिली । उंडी मीनें ॥ ७४० ॥  
दीपाचिया झगमगा । जाळील हें पतंगा ।  
नेणवेचि पैं गा । जयापरी ॥ ७४१ ॥  
गव्हारु निद्रासुखें । घर जळत असे तें न देखे ।  
नेणतां जेंवीं विखें । रांधिलें अन्न ॥ ७४२ ॥  
तैसा जीविताचेनि मिषें । हा मृत्युचि आला असे ।  
हें नेणेचि राजसें । सुखें जो गा ॥ ७४३ ॥  
शरीरींचीं वाढी । अहोरात्रांची जोडी ।  
विषयसुखप्रौढी । सावचि मानी ॥ ७४४ ॥  
परी बापुडा ऐसें नेणे । जें वेश्येवें सर्वस्व देणें ।  
तेंचि तें नागवणें । रूप एथ ॥ ७४५ ॥  
संतचोराचें साजणें । तेंचि तें प्राण घेणें ।  
लेपा स्नपन करणें । तोचि नाशु ॥ ७४६ ॥  
पांडुरोगें आंग सुटलें । तें तयाचि नांवे खुंटलें ।  
तैसें नेणें भुललें । आहारनिद्रा ॥ ७४७ ॥  
सन्मुख शूला । धांवतया पारें चपळा ।  
प्रतिपदीं ये जवळा । मृत्युजेवीं ॥ ७४८ ॥  
तेवीं देहा जंव जंव वाढु । जंव जंव दिवसांचा पवाडु ।  
जंव जंव सुरवाडु । भोगांचा या ॥ ७४९ ॥

तंव तंव अधिकाधिकें । मरण आयुष्यातें जिके ।  
मीठ जेवीं उदकें । घांसिजत असे ॥ ७९० ॥  
तैसें जीवित्व जाये । तयास्तव काळु पाहे ।  
हें हातोहातींचें नव्हे । ठाउकें जया ॥ ७९१ ॥  
किंबहुना पांडवा । हा आंगींचा मृत्युनीच नवा ।  
न देखे जो मावा । विषयांचिया ॥ ७९२ ॥  
तो अज्ञानदेशींचा रावो । या बोला महाबाहो ।  
न पडे गा ठावो । आणिकांचा ॥ ७९३ ॥  
पैं जीवितावेनि तोखें । जैसा कां मृत्युन देखे ।  
तैसाचि तारुण्ये पोखें । जरा न गणी ॥ ७९४ ॥  
कडाडीं लोटला गाडा । कां शिखरींनि सुटला धोंडा ।  
तैसा न देखे जो पुढां । वार्धक्य आहे ॥ ७९५ ॥  
कां आडवोहळा पाणी आलें । कां जैसे म्हैसयावें झुंज मातलें ।  
तैसें तारुण्याचे चढलें । भुररें जया ॥ ७९६ ॥  
पुष्टि लागे विघरें । कांति पाहे निसरें ।  
मस्तक आदरीं शिरें- । भार्गी कंभ ॥ ७९७ ॥  
दाढी साउळ धरी । मान हालींनि वारी ।  
तरी जो करी । मायेचा पैसु ॥ ७९८ ॥  
पुढील उरीं आदळे । तंव न देखे जेवीं आंधळें ।  
कां डोळ्यावरलें निगळे । आळशी तोषें ॥ ७९९ ॥  
तैसें तारुण्य आजिचें । भोगितां वृद्धाप्यपाहेचें ।  
न देखे तोचि साचें । अज्ञानु गा ॥ ८०० ॥

देखे अक्षमें कुब्जें । कीं विटावूं लागे फुंजें ।  
परी न म्हणे पाहे माझें । ऐसेंचि भवे ॥ ७६१ ॥  
आणि आंगीं वृद्धाप्यतेची । संज्ञा ये मरणाची ।  
परी जया तारुण्याची । भुली न फिटे ॥ ७६२ ॥  
तो अज्ञानाचें घर । हें साचवि घे उतर ।  
तेवींचि परियेसीं थोर । तिन्हें आणिक ॥ ७६३ ॥  
तरि वाघाचिये अडवे । एक वेळ आला चरोनि दैवें ।  
तेणें विश्वासें पुढती धांवे । वसू जैसा ॥ ७६४ ॥  
कां सर्पघराआंतु । अवचटें ठेवा आणिला स्वस्थु ।  
येतुलियासाठीं निश्चितु । नास्तिकु होय ॥ ७६५ ॥  
तैसेनि अवचटें हें । एकदोनी वेळां लाहे ।  
एथ रोग एक आहे । हें मानीना जो ॥ ७६६ ॥  
वैरिया नीद आली । आतां दंडें माझीं सरतीं ।  
हें मानी तो सपिली । मुकला जेवीं ॥ ७६७ ॥  
तैसी आहारनिद्रेची उजरी । रोग निवांतु जोंवरी ।  
तंव जो न करी । व्याधी चिंता ॥ ७६८ ॥  
आणि स्त्रीपुत्रादिमेळें । संपत्ति जंव जंव फळे ।  
तेणें रजें डोळे । जाती जयाचे ॥ ७६९ ॥  
सर्वेचि वियोगु पडैल । विळोनी विपत्ति येईल ।  
हें दुःख पुढील । देखेना जो ॥ ७७० ॥  
तो अज्ञान गा पांडवा । आणि तोही तोचि जाणावा ।  
जो इंद्रियें अब्हासवा । चारी एथ ॥ ७७१ ॥

वयसेवेनि उवार्ये । संपत्तीचेनि सावार्ये ।  
सेव्यासेव्य जाये । सरकटितु ॥ ७७२ ॥  
न करावे तें करी । असंभाव्य मनीं धरी ।  
चिंतू नये तें विचारी । जयाची मती ॥ ७७३ ॥  
रिघे जेथ न रिघावे । मागे जें न घ्यावे ।  
स्पर्शे जेथ न लागावे । आंग मन ॥ ७७४ ॥  
न जावे तेथ जाये । न पाहावे तें जो पाहे ।  
न खावे तें खाये । तेवींचि तोषे ॥ ७७५ ॥  
न धरावा तो संगु । न लागावे तेथ लागु ।  
नाचरावा तो मार्गु । आचरे जो ॥ ७७६ ॥  
नायकावे तें आइके । न बोलावे तें बके ।  
परी दोष होतील हें न देखे । प्रवर्ततां ॥ ७७७ ॥  
आंगा मनासि रुचावे । येतुलेनि कृत्याकृत्य नाठवे ।  
जो करणेयाचेनि नांवे । भलतेंचि करी ॥ ७७८ ॥  
परि पाप मज होईल । कां नरकयातना येईल ।  
हें कांहींचि पुढील । देखेना जो ॥ ७७९ ॥  
तयाचेनि आंगलगें । अज्ञान जर्गीं दाटुगें ।  
जें सज्ञानाही संगें । झोंबों सके ॥ ७८० ॥  
परी असो हें आइक । अज्ञान चिन्हें आणिक ।  
जेणें तुज सम्यक् । जाणवे तें ॥ ७८१ ॥  
तरी जयाची प्रीति पुरी । गुंतली देखसी घरीं ।  
नवगंधकेसरीं । भ्रमरी जैशी ॥ ७८२ ॥

साकरेविया राशी । बैसली लुठे माशी ।  
तैसेनि स्त्रीचित्त आवेशीं । जयाचें मन ॥ ७८३ ॥  
ठेला बेडूक कुंडीं । मशक गुंतला शेंबुडीं ।  
जैसा ढोरु सबुडबुडीं । रुतला पंकीं ॥ ७८४ ॥  
तैसें घरींहूनि निघणें । नाहीं जीवें मनें प्राणें ।  
जया साप होऊनि असणें । भाटीं तियें ॥ ७८५ ॥  
प्रियोत्तमाचिया कंठीं । प्रमदा घे आटी ।  
तैशी जीवेंसी कोंपटी । धरूनि ठाके ॥ ७८६ ॥  
मधुरसोदेशें । मधुकर जचे जैसैं ।  
गृहसंगोपनतैसैं । करी जो गा ॥ ७८७ ॥  
म्हातारपर्णीं जालें । मा आणिक एक विपाईलें ।  
तयाचें कां जेतुलें । मातापितसं ॥ ७८८ ॥  
तेतुलेनि पाडें पार्था । घरीं जया प्रेम आस्था ।  
आणि स्त्रीवांचूनि सर्वथा । जाणेना जो ॥ ७८९ ॥  
तैसा स्त्रीदेहीं जो जीवें । पडोनिया सर्वभावें ।  
कोण मी काय करावें । कांहीं नेणे ॥ ७९० ॥  
महापुरुषाचें चित्त । जालिया वस्तुगत ।  
ठाके व्यवहारजात । जयापरी ॥ ७९१ ॥  
हानि लाज न देखे । परापवादु नाइके ।  
जयाचीं इंद्रियें एकमुखें । स्त्रिया केलीं ॥ ७९२ ॥  
चित्त आराधी स्त्रीयेचें । आणि तियेचेनि छंदें नाचे ।  
माकड गारुडियाचें । जैसैं होय ॥ ७९३ ॥



आपणपेही शिणवी । इष्टमित्र दुखवी ।  
मग कवडाचि वाढवी । तोभी जैसा ॥ ७९४ ॥  
तैसा दानपुण्ये खांची । गोत्रकुटुंबा वंची ।  
परी गारी भरी स्त्रियेची । उणी हों नेदी ॥ ७९७ ॥  
पूजिती दैवते जोगाती । गुरुते बोलें झकवी ।  
मायबापां दावी । निदारपण ॥ ७९६ ॥  
स्त्रियेच्या तरी विर्षीं । भोगुसंपती अनेकीं ।  
आणी वस्तु निकी । जे जे देखे ॥ ७९७ ॥  
प्रेमाथिलेनि भक्तें । जैसेनि भजिजे कुळदैवते ।  
तैसा एकाग्रचितें । स्त्री जो उपासी ॥ ७९८ ॥  
साच आणि चोख । तें स्त्रियेसीचि अशेख ।  
येरांविषयीं जोगावणूक । तेही नाहीं ॥ ७९९ ॥  
इयेते हन कोणी देखील । इयेसी वेखासें जाईल ।  
तरी युगचि बुडैल । ऐसें जया ॥ ८०० ॥  
नायट्यांभेण । न मोडिजे नागांची आण ।  
तैसी पाळी उणखुण । स्त्रीयेची जो ॥ ८०१ ॥  
किंबहुना धनंजया । स्त्रीचि सर्वस्व जया ।  
आणि तियेचिया जालिया- । लागीं प्रेम ॥ ८०२ ॥  
आणिकही जें समस्त । तियेचें संपत्तिजात ।  
तें जीवाहूनि आप्त । मानी जो कां ॥ ८०३ ॥  
तो अज्ञानासी मूळ । अज्ञाना त्याचेनि बळ ।  
हें असो केवळ । तैचि रूप ॥ ८०४ ॥

आणि मातलिया सागरिं । मोकललिया तरी ।  
लाटांच्या येरझारिं । आंदोळे जेवीं ॥ ८०५ ॥  
तेवीं प्रिय वस्तु पावे । आणि सुखें जो उंचावे ।  
तैसाचि अप्रियासवें । तळवटु घे ॥ ८०६ ॥  
ऐसेनि जयाचे चितीं । वैषम्यसाम्याची वोखती ।  
वाहे तो महामती । अज्ञान गा ॥ ८०७ ॥  
आणि माझ्या ठारीं भक्ती । फळालागीं जया आर्ती ।  
धनोद्देशें विरक्ती । नटणें जेवीं ॥ ८०८ ॥  
नातरी कांताच्या मानसी । रिगोनि स्वैरिणी जैसी ।  
राहाटे जारेंसीं । जावयालागीं ॥ ८०९ ॥  
तैसा मातें किरीटी । भजती गा पाउटी ।  
करुनि जो दिठी । विषो सूये ॥ ८१० ॥  
आणि भजिन्नलियासवें । तो विषो जरी न पावे ।  
तरी सांडी म्हणे आघवें । टवाल हें ॥ ८११ ॥  
कुणबट कुळवाडी । तैसा आन आन देव मांडी ।  
आदिलाची परवडी । करी तया ॥ ८१२ ॥  
तया गुरुमार्गा टेंकें । जयाचा सुगरवा देखे ।  
तरी तयाचा मंत्र शिके । येरु नेघे ॥ ८१३ ॥  
प्राणिजातेंसीं निष्ठुरु । स्थावरीं बहु भरु ।  
तेवींचि नाहीं एकसरु । निर्वाहो जया ॥ ८१४ ॥  
माझी मूर्ति निफजवी । ते घराचे कोर्नी बैसवी ।  
आपण देवो देवी । यात्रे जाय ॥ ८१५ ॥

नित्य आराधन माझे । कार्जी कुळदैवता भजे ।  
पर्वविशेषे कीजे । पूजा आना ॥ ८१६ ॥  
माझे अधिष्ठान घरीं । आणि वोवसे आनाचे करी ।  
पितृ कार्यावसरीं । पितरांचा होय ॥ ८१७ ॥  
एकादशीच्या दिवशीं । जेतुला पाडु आमहांसी ।  
तेतुलाचि नागांसी । पंचमीच्या दिवशीं ॥ ८१८ ॥  
चौथ मोटकी पाहे । आणि गणेशाचाचि होये ।  
चावदसी म्हणे माये । तुझाचि वो दुर्गे ॥ ८१९ ॥  
नित्य नैमित्तिके कर्मे सांडी । मग बैसे नववंडी ।  
आदित्यवारीं वाढी । बहिरवां पात्रीं ॥ ८२० ॥  
पाठीं सोमवार पावे । आणि बेलेंसी लिंगा धांवे ।  
ऐसा एकलाचि आघवे । जोगावी जो ॥ ८२१ ॥  
ऐसा अखंड भजन करी । उगा नोहे क्षणभरीं ।  
अवघेन गांवद्वारीं । अहेव जैसी ॥ ८२२ ॥  
ऐसेनि जो भक्तु । देखसी सै राधांवतु ।  
जाण अज्ञानाचा मूर्तु । अवतार तो ॥ ८२३ ॥  
आणि एकांतें चोखटें । तपोवनें तीर्थे तटें ।  
देखोनि जो गा विटे । तोहि तोचि ॥ ८२४ ॥  
जया जनपदीं सुख । गजबजेचें कवतिक ।  
वानूं आवडे लौकिक । तोहि तोची ॥ ८२५ ॥  
आणि आत्मा गोचरु होये । ऐसी जे विद्या आहे ।  
ते आइकोनि डौर वाहे । विद्वांसु जो ॥ ८२६ ॥

उपनिषदांकडे न वचे । योगशास्त्र न रुचे ।  
अध्यात्मज्ञानीं जयाचें । मनचि नाहीं ॥ ८२७ ॥  
आत्मचर्चा एकी आथी । ऐसिये बुद्धीची भिंती ।  
पाडूनि जयाची मती । वोढाळ जाहली ॥ ८२८ ॥  
कर्मकांड तरी जाणे । मुखोद्गत पुराणें ।  
ज्योतिषीं तो म्हणे । तैसेंवि होय ॥ ८२९ ॥  
शिल्पीं अति निपुण । सूपकर्मीं हीप्रवीण ।  
विधि आथर्वण । हातीं आथी ॥ ८३० ॥  
कोकीं नाहीं ठेलें । भारत करी म्हणितलें ।  
आगम आफाविले । मूर्त होतीं ॥ ८३१ ॥  
नीतिजात सुझे । वैद्यकही बुझे ।  
काव्यनाटकीं दुजें । चतुर नाहीं ॥ ८३२ ॥  
स्मृतींची चर्चा । दंभु जाणे गारुडियाचा ।  
निघंटु प्रज्ञेचा । पाइकी करी ॥ ८३३ ॥  
पैं व्याकरणीं चोखडा । तर्कीं अतिगाढा ।  
परी एक आत्मज्ञानीं फुडा । जात्यंधु जो ॥ ८३४ ॥  
तें एकवांचूनि आघवां शारूरीं । सिद्धांत निर्माणधात्री ।  
परी जळों तें मूलनक्षत्रीं । न पाहें गा ॥ ८३५ ॥  
मोराआंगीं अशेषें । पिसें असतीं डोळसैं ।  
परी एकली दृष्टि नसे । तैसें तें गा ॥ ८३६ ॥  
जरी परमाणू{ए}वढें । संजीवनीमूल जोडे ।  
तरी बहु काय गाडे । भरणें येरें ? ॥ ८३७ ॥

आयुष्येवीण लक्षणें । सिसेवीण अळंकरणें ।  
वोहरेंवीण वाधावणें । तो विटंबु गा ॥ ८३८ ॥  
तैसें शास्त्रजात जाण । आघवेंचि अप्रमाण ।  
अध्यात्मज्ञानेंविण । एकलेनी ॥ ८३९ ॥  
यालागीं अर्जुनापाहीं । अध्यात्मज्ञानाच्या ठायीं ।  
जया नित्यबोध नाही । शास्त्रमूढा ॥ ८४० ॥  
तया शरीर जें जालें । तें अज्ञानाचें बीं विरुढलें ।  
तयाचें व्युत्पन्नत्व गेलें । अज्ञानवेलीं ॥ ८४१ ॥  
तो जें जें बोले । तें अज्ञानचि फुललें ।  
तयाचें पुण्य जें फळलें । तें अज्ञान गा ॥ ८४२ ॥  
आणि अध्यात्मज्ञान कांहीं । जेणें मानिलेंचि नाही ।  
तो ज्ञानार्थु न देखे काई । हें बोलावें असें ? ॥ ८४३ ॥  
ऐलीचि थडी न पवतां । पळे जो माघौता ।  
तया पैलट्टीपींची वार्ता । काय होय ? ॥ ८४४ ॥  
कां दारवंठाचि जयाचें । शीर रेंविलें खांचे ।  
तो केवीं परिवर्शेंचें । ठेविलें देखे ? ॥ ८४५ ॥  
तेवीं अध्यात्मज्ञानीं जया । अनोलख धनंजया ।  
तया ज्ञानार्थु देखावया । विषो काई ? ॥ ८४६ ॥  
म्हणौनि आतां विशेषें । तो ज्ञानाचें तत्व न देखे ।  
हें सांगावें आंखेंलेखें । न लगे तुज ॥ ८४७ ॥  
जेव्हां सगर्भे वाढिलें । तेव्हांचि पोटीचें धालें ।  
तैसें मागिलें पदें बोलिलें । तेंचि होय ॥ ८४८ ॥

वांचूनियां वेगळें । रूप करणें हें न मिळे ।  
जेवीं अवंतिलें आंधळें । तें दुजेनसीं ये ॥ ८४९ ॥  
एवं इये उपरतीं । अज्ञानचिन्हें मागुतीं ।  
अमानित्वादि प्रभृती । वाखाणिलीं ॥ ८५० ॥  
जे ज्ञानपदें अठरा । केलियां येरी मोहरां ।  
अज्ञान या आकारा । सहजें येती ॥ ८५१ ॥  
मागां श्लोकाचेनि अर्धार्थें । ऐसें सांगितलें श्रीमुकुंदें ।  
ना उफरतीं इयें ज्ञानपदें । तेंचि अज्ञान ॥ ८५२ ॥  
म्हणौनि इया वाहणीं । केली म्यां उपलवणी ।  
वांचूनि दुधा मेळउन पाणी । फार कीजे ? ॥ ८५३ ॥  
तैसें जी न बडबडीं । पदाची कोर न सांडी ।  
परी मूळधवनींचिये वाढी । निमित्त जाहलों ॥ ८५४ ॥  
तंव श्रोते म्हणती राहें । कें परिहारा ठावो आहे ? ।  
बिहिंसी कां वायें । कविपोषका ? ॥ ८५५ ॥  
तूतें श्रीमुरारी । म्हणितलें आम्ही प्रकट करीं ।  
जें अभिप्राय गव्हरीं । झांकिले आम्हीं ॥ ८५६ ॥  
तें देवाचें मनोगत । दावित आहासी तूं मूर्त ।  
हेंही म्हणतां चित्त । दाटैल तुजें ॥ ८५७ ॥  
म्हणौनि असो हें न बोलों । परि साविया गा तोषलों ।  
जे ज्ञानतरिये मेळविलों । श्रवण सुखाचिये ॥ ८५८ ॥  
आतां इयावरी । जे तो श्रीहरी ।  
बोलिला तें करीं । कथन वेगां ॥ ८५९ ॥

इया संतवाक्यासरिसें । म्हणितलें निवृत्तिदासें ।

जी अवधारा तरी ऐसें । बोलिलें देवें ॥ ८६० ॥

म्हणती तुवां पांडवा । हा चिन्हसमुच्चयो आघवा ।

आयकिला तो जाणावा । अज्ञानभागु ॥ ८६१ ॥

इया अज्ञानविभागा । पाठी देऊनि पै गा ।

ज्ञानविखीं चांगा । दृढा होईजे ॥ ८६२ ॥

मग निर्वाळिलेनि ज्ञानें । ज्ञेय भेटेल मनें ।

तें जाणावया अर्जुनें । आस केळी ॥ ८६३ ॥

तंव सर्वज्ञांचा रावो । म्हणे जाणौनि तयाचा भावो ।

परिसें ज्ञेयाचा अभिप्रावो । सांगों आतां ॥ ८६४ ॥

**ज्ञेयं यत्तत्प्रवक्ष्यामि यज्ञात्वा-मृतमश्रुते ॥**

**अनादिमत्परं ब्रह्म न सत्तन्नासदुच्यते ॥ १२ ॥**

तरि ज्ञेय ऐसें म्हणणें । वस्तूतें येणेंचि कारणें ।

जें ज्ञानेंवांचूनि कवणें । उपायें नये ॥ ८६५ ॥

आणि जाणितलेयावसौतें । कांहींच करणें नाहीं जेथें ।

जाणणेंचि तन्मयातें । आणी जयावें ॥ ८६६ ॥

जें जाणितलेयासाठीं । संसार काढूनियां कांठीं ।

जिरोनि जाइजे पोटीं । नित्यानंदाच्या ॥ ८६७ ॥

तें ज्ञेय गा ऐसें । आदि जया नसे ।

परब्रह्म आपैसें । नाम जया ॥ ८६८ ॥

जें नाहीं म्हणों जाइजे । तंव विश्वाकारें देखिजे ।

आणि विश्वचि ऐसें म्हणिजे । तरि हे माया ॥ ८६९ ॥

रूप वर्ण व्यक्ती । नाही दृश्य दृष्टा स्थिती ।

तरी कोणें कैसें आथी । म्हणावें पां ॥ ८७० ॥

आणि साचवि जरी नाही । तरी महदादि कोणें ठाई ।

स्फुरत कैसें काई । तेणेंवीण असे ? ॥ ८७१ ॥

म्हणौनि आथी नाथी हे बोली । जें देखोनि मुकी जाहली ।

विचारेंसीं मोडली । वाट जेथें ॥ ८७२ ॥

जैसी भांडघटशरावीं । तदाकारें असे पृथ्वी ।

तैसें सर्व होऊनियां सर्वीं । असे जे वस्तु ॥ ८७३ ॥

**सर्वतः पाणिपादं तत्सर्वतो-क्षिशिरोमुखम् ।**

**सर्वतः श्रुतिमल्लोके सर्वमावृत्य तिष्ठति ॥ १३ ॥**

आघवांचि देशीं कार्ळीं । नव्हतां देशकाळावेगळी ।

जे क्रिया स्थूळास्थूळीं । तेचि हात जयाचे ॥ ८७४ ॥

तयातें याकारणें । विश्वबाहू ऐसें म्हणणें ।

जें सर्वचि सर्वपणें । सर्वदा करी ॥ ८७५ ॥

आणि समस्तांही ठाया । एके कार्ळीं धनंजया ।

आलें असे म्हणौनि जया । विश्वांग्रीनाम ॥ ८७६ ॥

पैं सवितया आंग डोळे । नाहीत वेगळे वेगळे ।

तैसें सर्वद्रष्टे सकळें । स्वरूपें जें ॥ ८७७ ॥

म्हणौनि विश्वतश्चक्षु । हा अचक्षूत्या ठार्यीं पक्षु ।

बोलावया दक्षु । जाहला वेदु ॥ ८७८ ॥

जें सर्वांचे शिरावरी । नित्य नांदे सर्वांपरी ।

ऐसिये स्थितीवरी । विश्वमूर्धा म्हणिये ॥ ८७९ ॥



पैं गा मूर्ति तेंचि मुख । हुताशना जैसैं देख ।  
तैसैं सर्वपणें अशेख । भोक्ते जे ॥ ८८० ॥  
यालागीं तया पार्था । विश्वतोमुख हे व्यवस्था ।  
आली वाक्पथा । श्रुतीचिया ॥ ८८१ ॥  
आणि वस्तुमार्गीं गगन । जैसैं असे संलग्न ।  
तैसैं शब्दजातीं कान । सर्वत्र जया ॥ ८८२ ॥  
म्हणौंनि आम्हीं तयातें । म्हणों सर्वत्र आइकतें ।  
एवं जें सर्वातें । आवरुनि असे ॥ ८८३ ॥  
एहजवीं तरी महामती । विश्वतश्चक्षु इया श्रुती ।  
तयाचिया व्याप्ती । रूप केलें ॥ ८८४ ॥  
वांचूनि हस्त नेत्र पाये । हें भाष तेथ कें आहे ? ।  
सर्व शून्याचा न साहे । निष्कर्षु जें ॥ ८८५ ॥  
पैं कल्लोळातें कल्लोळें । ब्रसिजत असे ऐसैं कळे ।  
परी ब्रसितें ब्रासावेणळें । असे काई ? ॥ ८८६ ॥  
तैसैं सावचि जें एक । तेथ कें व्याप्यव्यापक ? ।  
परी बोलावया नावेक । करावें लागे ॥ ८८७ ॥  
पैं शून्य जें दावावें जाहलें । तैं बिंदुलें एक पाहिजे केलें ।  
तैसैं अद्वैत सांगावें बोलें । तैं द्वैत कीजे ॥ ८८८ ॥  
एहवीं तरी पार्था । गुरुशिष्यसत्पथा ।  
आडळु पडे सर्वथा । बोल खुंटे ॥ ८८९ ॥  
म्हणौंनि गा श्रुती । द्वैतभावे अद्वैतीं ।  
निरूपणाची वाहती । वाट केली ॥ ८९० ॥

तैवि आतां अवधारिं । इये नेत्रगोचरं आकारिं ।

तै ज्ञेय जयापरी । व्यापक असे ॥ ८९१ ॥

**सर्वेन्द्रियगुणाभासं सर्वेन्द्रियविवर्जितम् ।**

**असक्तं सर्वभृच्चैव निर्गुणं गुणभोक्तृ च ॥ १४ ॥**

तरी तै गा किरीटी ऐसें । अवकाशीं आकाश जैसें ।

पटीं पट्टु होऊनि असे । तंतु जेवीं ॥ ८९२ ॥

उदक होऊनि उदकीं । रसु जैसा अवलोकीं ।

दीपपणें दीपकीं । तेज जैसें ॥ ८९३ ॥

कर्पूरत्वेकापुरीं । सौरभ्य असे जयापरी ।

शरीर होऊनि शरीरीं । कर्म जेवीं ॥ ८९४ ॥

किंबहुना पांडवा । सोनेंवि सोनयाचा रवा ।

तैसें जें या सर्वा । सर्वांगीं असे ॥ ८९५ ॥

परी स्वेपणामाजिवडे । तंव रवा ऐसें आवडे ।

वांचूनि सोनें सांगडें । सोनया जेवीं ॥ ८९६ ॥

पै गा वोघुचि वांकुडा । परि पाणी उजू सुहाडा ।

वन्हि आला लोखंडा । लोह नव्हे कीं ॥ ८९७ ॥

घटाकारें वेंटाळें । तेथ नभ गमे वाटोळें ।

मठीं तरी चौफळें । आये दिसे ॥ ८९८ ॥

तरि ते अवकाश जैसें । नोहिजतीचि कां आकाशें ।

जें विकार होऊनि तैसें । विकारी नोहे ॥ ८९९ ॥

मन मुख्य इंद्रियां । सत्त्वादि गुणां ययां- ।

सारिखें ऐसें धनंजया । आवडे कीर ॥ ९०० ॥

पैं गुळाची गोडी । नोहे बांधया सांगडी ।  
तैसीं गुण इंद्रियें फुडीं । नाहीं तेथ ॥ ९०१ ॥  
अणा क्षीराचिये दशे । घृतक्षीराकारें असे ।  
परी क्षीरचि नोहे जैसैं । कपिध्वजा ॥ ९०२ ॥  
तैसैं जें इये विकारीं । विकार नोहे अवधारीं ।  
पैं आकारा नाम भोंवरी । येर सोने तें सोनें ॥ ९०३ ॥  
इया उघड मर्हा टिया । तें वेगळेपण धनंजया ।  
जाण गुण इंद्रियां- । पासोनियां ॥ ९०४ ॥  
नामरूपसंबंधु । जातिक्रियाभेदु ।  
हा आकारासीच प्रवादु । वस्तूसि नाहीं ॥ ९०५ ॥  
तें गुण नव्हे कहीं । गुणा तया संबंधु नाहीं ।  
परी तयाच्याचि ठार्यीं । आभासती ॥ ९०६ ॥  
येतुलेयासाठीं । संभ्रांताच्या पोटीं ।  
ऐसैं जाय किरीटी । जे हेंचि धरी ॥ ९०७ ॥  
तरी तें गा धरणें ऐसैं । अश्रातें जेवीं आकारें ।  
कां प्रतिवदन जैसैं । आरसेनी ॥ ९०८ ॥  
नातरी सूर्यप्रतिमंडल । जैसेनि धरी सलिल ।  
कां रश्मिकरीं मृगजळ । धरिजे जेवीं ॥ ९०९ ॥  
तैसैंगा संबंधेवीण । यया सर्वातें धरी निर्गुण ।  
परी तें वायां जाण । मिथ्यादृष्टी ॥ ९१० ॥  
आणि यापरी निर्गुणें । गुणातें भोगणें ।  
रंका राज्य करणें । स्वप्नीं जैसैं ॥ ९११ ॥

महर्णोनि गुणाचा संगु । अथवा गुणभोगु ।

हा निर्गुणीं लागु । बोलों नये ॥ ९१२ ॥

**बहिस्तश्च भूतानामचरं चरमेव च ।**

**सूक्ष्मत्वात्तदविज्ञेयं दूरस्थं चान्तिके च तत् ॥ १७ ॥**

जें चराचर भूतां- । माजीं असे पंडुसुता ।

नाना वन्हीं उष्णता । अभेदें जैसी ॥ ९१३ ॥

तैसेनि अविनाशभावे । जें सूक्ष्मदशे आघवे ।

व्यापूनि असे तें जाणावे । ज्ञेय एथ ॥ ९१४ ॥

जें एक आंतुबाहेरी । जें एक जवळ दुरी ।

जें एकवांचूनि परी । दुर्जीं नाहीं ॥ ९१७ ॥

क्षीरसागरींची गोडी । माजीं बहु थडिये थोडी ।

हें नाहीं तया परवडी । पूर्ण जें गा ॥ ९१६ ॥

स्वेदजादिप्रभृती । वेगळाल्यां भृतीं ।

जयाचिये अनुस्यूतीं । खोमणें नाहीं ॥ ९१७ ॥

पैं श्रोते मुखटिळका । घटसहस्रा अनेकां- ।

माजीं बिंबोनि चंद्रिका । न भेदे जेवीं ॥ ९१८ ॥

नाना तवणकणाचिये राशी । क्षारता एकचि जैसी ।

कां कोडी एकीं ऊर्सीं । एकचि गोडी ॥ ९१९ ॥

**अविभक्तं च भूतेषु विभक्तमिव च स्थितं ।**

**भूतभर्तृ च तज्ञेयं ग्रसिष्णु प्रभविष्णु च ॥ १६ ॥**

तैसें अनेकीं भूतजातीं । जें आहे एकी व्याप्ती ।

विश्वकार्या सुमती । कारण जें गा ॥ ९२० ॥

महणौनि हा भूताकारु । जेथोनि तैचि तया आधारु ।

कल्लोळा सागरु । जियापरी ॥ ९२१ ॥

बाल्यादि तिन्हीं वयसीं । काया एकचि जैसी ।

तैसें आदिस्थितिग्रासीं । अखंड जें ॥ ९२२ ॥

सायंप्रातर्मध्यान । होतां जातां दिनमान ।

जैसें कां गगन । पालटेना ॥ ९२३ ॥

अगा सृष्टिवेळेप्रियोत्तमा । जया नांव म्हणती ब्रह्मा ।

व्याप्ति जें विष्णुनामा । पात्र जाहलें ॥ ९२४ ॥

मग आकारु हा हारपे । तेव्हां रुद्र जें म्हणिपे ।

तेंही गुणत्रय जेव्हां लोपे । तें जें शून्य ॥ ९२५ ॥

नभाचें शून्यत्व गिलून । गुणत्रयातें नुरऊन ।

तें शून्य तें महाशून्य । श्रुतिवचनसंमत ॥ ९२६ ॥

**ज्योतिषामपि तज्ज्योतिस्तमसः परमुच्यते ।**

**ज्ञानं ज्ञेयं ज्ञानगम्यं हृदि सर्वस्य विष्ठितम् ॥ १७ ॥**

जें अग्नीचें दीपन । जें चंद्राचें जीवन ।

सूर्याचे नयन । देखती जेणें ॥ ९२७ ॥

जयाचेनि उजियेडें । तारांगण उभडें ।

महातेज सुरवाडें । राहाटे जेणें ॥ ९२८ ॥

जें आदीची आदी । जें वृद्धीची वृद्धी ।

बुद्धीची जे बुद्धी । जीवाचा जीवु ॥ ९२९ ॥

जें मनाचें मन । जें नेत्राचे नयन ।

कानाचे कान । वाचेची वाचा ॥ ९३० ॥

जें प्राणाचा प्राण । जें गतीचे चरण ।  
क्रियेचें कर्तेपण । जयाचेनि ॥ ९३१ ॥  
आकारु जेणें आकारे । विस्तारु जेणें विस्तारे ।  
संहारु जेणें संहारे । पंडुकुमरा ॥ ९३२ ॥  
जें मेदिनीची मेदिनी । जें पाणी पिऊनि असे पाणी ।  
तेजा दिवेलावणी । जेणें तेजें ॥ ९३३ ॥  
जें वायूचा श्वासोश्वासु । जें गगनाचा अवकाशु ।  
हें असो आघवाची आभासु । आभासे जेणें ॥ ९३४ ॥  
किंबहुना पांडवा । जें आघवेंचि असे आघवा ।  
जेथ नाहीं रिगावा । द्वैतभावासी ॥ ९३५ ॥  
जें देखिलियाचिसवें । दृश्य द्रष्टा हें आघवें ।  
एकवाट कालवे । सामरस्यें ॥ ९३६ ॥  
मग तेंचि होय ज्ञान । ज्ञाता ज्ञेय हन ।  
ज्ञानें गमिजे स्थान । तेंहि तेंची ॥ ९३७ ॥  
जेंसैं सरलियां लेख । आंख होती एक ।  
तेंसैं साध्यसाधनादिक । ऐक्यासि ये ॥ ९३८ ॥  
अर्जुनाजिये ठार्यीं । न सरे द्वैताची वही ।  
हें असो जें हृदर्यीं । सर्वांच्या असे ॥ ९३९ ॥  
**इति क्षेत्रं तथा ज्ञानं ज्ञेयं चोक्तं समासतः ।**  
**मद्भक्त एतद्दिज्ञाय मद्भावायोपपद्यते ॥ १८ ॥**  
एवं तुजपुढां । आदीं क्षेत्र सुहाडा ।  
दाविलें फाडोवाडां । विवंचुनी ॥ ९४० ॥

तैसेंचि क्षेत्रापाठीं । जैसेनि देखसी दिठी ।  
तै ज्ञानही किरीटी । सांगितलें ॥ ९४१ ॥  
अज्ञानाही कौतुकें । रूप केलें निकें ।  
जंव आयणी तुझी टेंके । पुरे म्हणे ॥ ९४२ ॥  
आणि आतां हें शेकडें । उपपत्तीचेनि पवादें ।  
निरूपिलें उघडें । ज्ञेय पै गा ॥ ९४३ ॥  
हे आघवीच विवंचना । बुद्धी भरोनि अर्जुना ।  
मत्सिद्धिभावना । माझिया येती ॥ ९४४ ॥  
देहादि परिग्रहीं । संन्यासु करूनियां जिहीं ।  
जीवु माइया ठाई । वृत्तिकुकेला ॥ ९४५ ॥  
ते मातें किरीटी । हेंचि जाणौनियां शेवटीं ।  
आपणपयां साटोवार्तीं । मीचि होती ॥ ९४६ ॥  
मीचि होती परी । हे मुख्य गा अवधारिं ।  
सोहोपी सर्वांपरी । रचिलीं आम्हीं ॥ ९४७ ॥  
कडां पायरी कीजे । निराळीं माचु बांधिजे ।  
अथार्वीं सुडजे । तरी जैसी ॥ ९४८ ॥  
एहीवीं अवघेंचि आत्मा । हें सांगों जरी वीरोत्तमा ।  
परी तुझिया मनोधर्मा । मिलेल ना ॥ ९४९ ॥  
म्हणौनि एकचि संवलें । चतुर्था आम्हीं केलें ।  
जें अदळपण देखिलें । तुझिये प्रजे ॥ ९५० ॥  
पै बाल जें जेवविजे । तें घांसु विसा ठायीं कीजे ।  
तैसें एकचि हेंचतुर्व्याजें । कथिलें आम्हीं ॥ ९५१ ॥

एक क्षेत्र एक ज्ञान । एक ज्ञेय एक अज्ञान ।  
हे भाग केले अवधान । जाणौनि तुजें ॥ ९५२ ॥  
आणि ऐसेनही पार्था । जरी हा अभिप्रावो तुज हाता ।  
नये तरी हे व्यवस्था । एक वेळ सांगों ॥ ९५३ ॥  
आतां चौठायीं न करूं । एकही म्हणौनि न सरूं ।  
आत्मानात्मया धरूं । सरिसा पाडु ॥ ९५४ ॥  
परि तुवां येतुलें करायें । मागों तें आम्हां देआवें ।  
जे कानचि नांव ठेवावें । आपण पैं गा ॥ ९५५ ॥  
या श्रीकृष्णाचिया बोला । पार्थु रोमांचितु जाहला ।  
तेथ देवो म्हणती भला । उचंबळेना ॥ ९५६ ॥  
ऐसेनि तो येतां वेगु । धरुनि म्हणे श्रीरंगु ।  
प्रकृतिपुरुषविभागु । परिसें सांगों ॥ ९५७ ॥

**प्रकृतिं पुरुषं चैव विद्ध्यनादी उभावपि ।**

**विकारांश्च गुणांश्चैव विद्धि प्रकृतिसंभवान् ॥ १९ ॥**

जया मार्गातें जर्गी । सांख्य म्हणती योगी ।  
जयाचिये भाटिवेलागीं । मी कपिल जाहलों ॥ ९५८ ॥  
तो आइक निर्दोखु । प्रकृतिपुरुषविवेकु ।  
म्हणे आदिपुरुखु । अर्जुनातें ॥ ९५९ ॥  
तरी पुरुष अनादि आथी । आणि तैंचि लागोनि प्रकृति ।  
संसरिसी दिवोराती । दोनी जैसी ॥ ९६० ॥  
कां रूप नोहे वायां । परी रूपा लागली छाया ।  
निकणु वाढे धनंजया । कर्णेंसीं कोंडा ॥ ९६१ ॥



तैसीं जाण जवटें । दोन्हीं इयें एकवटे ।  
प्रकृतिपुरुष प्रगटें । अनादिसिद्धें ॥ ९६२ ॥  
पैं क्षेत्र येणें नांवें । जें सांगितलें आघवें ।  
तेंचि एथ जाणावें । प्रकृति हे गा ॥ ९६३ ॥  
आणि क्षेत्रज्ञ ऐसें । जयातें म्हणितलें असे ।  
तो पुरुष हें अनारिसे । न बोलों घेई ॥ ९६४ ॥  
इयें आनानें नांवें । परी निरूप्य आन नोहे ।  
हें लक्षण न चुकावें । पुढतपुढती ॥ ९६५ ॥  
तरी केवळ जे सत्ता । तो पुरुष गा पंडुसुता ।  
प्रकृतीतें समस्तां । क्रिया नाम ॥ ९६६ ॥  
बुद्धि इंद्रियें अंतःकरण । इत्यादि विकारभरण ।  
आणि ते तिन्ही गुण । सत्त्वादिक ॥ ९६७ ॥  
हा आघवाचि मेळावा । प्रकृती जाहला जाणावा ।  
हेचि हेतु संभवा । कर्माचिया ॥ ९६८ ॥

**कार्यकारणकर्तृत्वे हेतुः प्रकृतिरुच्यते ।**

**पुरुषः सुखदुःखानांभोक्तृत्वे हेतुरुच्यते ॥ २० ॥**

तेथ इच्छा आणि बुद्धि । घडवी अहंकारेसीं आधीं ।  
मग तिया लाविती वेधीं । कारणाच्या ॥ ९६९ ॥  
तेंचि कारण ठाकावया । जें सूत्र धरणें उपाया ।  
तया नांव धनंजया । कार्य पैं गा ॥ ९७० ॥  
आणि इच्छा मदाच्या थावीं । लागली मनातें उठवी ।  
तें इंद्रियें यहाटवी । हें कर्तृत्वपैं गा ॥ ९७१ ॥

महणौनि तीन्ही या जाणा । कार्यकर्तृत्वकारणा  
प्रकृति मूल हे राणा । सिद्धांचा म्हणे ॥ ९७२ ॥  
एवं तिहींचेनि समवाये । प्रकृति कर्मरूप होये ।  
परी जया गुणा वाढे त्राये । त्याचि सारिखी ॥ ९७३ ॥  
जें सत्त्वगुणें अधिष्ठिजे । तें सत्कर्म म्हणिजे ।  
रजोगुणें निफजे । मध्यम तें ॥ ९७४ ॥  
जें कां केवल तमें । होती जियें कर्में ।  
निषिद्धें अधमें । जाण तियें ॥ ९७५ ॥  
ऐसेनि संतासतें । कर्में प्रकृतीस्तव होतें ।  
तयापासोनि निर्वाळतें । सुखदुःख गा ॥ ९७६ ॥  
असंतीं दुःख उपजे । सत्कर्मीं सुख निफजे ।  
तया दोहींचा बोलिजे । भोगु पुरुषा ॥ ९७७ ॥  
सुखदुःखें जंववरी । निफजती साचोकारीं ।  
तंव प्रकृति उद्यम करी । पुरुषु भोगी ॥ ९७८ ॥  
प्रकृतिपुरुषांची कुळवाडी । सांगतां असंगडी ।  
जे आंबुली जोडी । आंबुला खाय ॥ ९७९ ॥  
आंबुला आंबुलिये । संगती ना सोये ।  
कीं आंबुली जग विचे । वोज ऐका ॥ ९८० ॥  
**पुरुषः प्रकृतिस्थो हि भुंक्ते प्रकृतिजान्गुणान् ।**  
**कारणं गुण संगोऽस्य सदसद्योनिजन्मसु ॥ २१ ॥**  
जे अनंगु तो पेंधा । निकवडा नुसधा ।  
जीर्णु अतिवृद्धः । पासोनि वृद्ध ॥ ९८१ ॥

तया आडनांव पुरुषु । एहं वीं स्त्री ना नपुंसकु ।  
किंबहुना एकु । निश्चयो नाहीं ॥ ९८२ ॥  
तो अचक्षु अश्रवणु । अहस्तु अचरणु ।  
रूप ना वर्णु । नाम आथी ॥ ९८३ ॥  
अर्जुना कांहींचि जेथ नाहीं । तो प्रकृतीचा भर्ता पाहीं ।  
कीं भोगणें ऐसयाही । सुखदुःखांवे ॥ ९८४ ॥  
तो तरी अकर्ता । उदासु अभोक्ता ।  
परी इया पतिव्रता । भोगविजे ॥ ९८५ ॥  
जियेतें अलुमाळु । रूपागुणाचा चाळळाळु ।  
ते भलतैसाही खेळु । लेखा आणी ॥ ९८६ ॥  
मा इये प्रकृती तंव । गुणमयीं हेंचि नांव ।  
किंबहुना सावेव । गुण तेचि हे ॥ ९८७ ॥  
हे प्रतिक्षणीं नीत्य नवी । रूपा गुणाचीच आघवी ।  
जडातैही माजवी । इयेचा माजु ॥ ९८८ ॥  
नामें इयें प्रसिद्धें । स्नेहो इया स्निग्धें ।  
इंद्रियें प्रबुद्धें । इयेचेनि ॥ ९८९ ॥  
कायि मन हें नपुंसक । कीं ते भोगवी तिन्ही लोक ।  
ऐसें ऐसें अलौकिक । करणें इयेचें ॥ ९९० ॥  
हे भ्रमाचे महाद्वीप । व्याप्तीचें रूप ।  
विकार उमप । इया केले ॥ ९९१ ॥  
हे कामाची मांडवी । हे मोहवर्नीची माधवी ।  
इये प्रसिद्धचि दैवी । माया हे नाम ॥ ९९२ ॥

हे वाङ्मयाची वाढी । हे साकारपणाची जोडी ।  
प्रपंचाची धाडी । अभंग हे ॥ ९९३ ॥  
कळा एथुनि जालिया । विद्या इयेच्या केलिया ।  
इच्छा ज्ञान क्रिया । वियाली हे ॥ ९९४ ॥  
हे नादाची टांकसाळ । हे चमत्काराचें वेळाउळ ।  
किंबहुना सकळ । खेळु इयेचा ॥ ९९५ ॥  
जे उत्पत्ति प्रलयो होत । ते इयेचे सायंप्रात ।  
हें असो अद्भुत् तामोहन हे ॥ ९९६ ॥  
हे अद्भयाचें दुसरें । हे निःसंगाचें सोयरे ।  
निरालेंसि घरें । नांदत असे ॥ ९९७ ॥  
इयेतें येतुलावरी । सौभाग्यव्याप्तीची थोरी ।  
म्हणौनि तया आवरी । अनावरातें ॥ ९९८ ॥  
तयाच्या तंव ठायीं । निपटूनि कांहींचि नाहीं ।  
कीं तया आघवेहीं । आपणचि होय ॥ ९९९ ॥  
तया स्वयंभाची संभूती । तया अमूर्ताची मूर्ती ।  
आपण होय स्थिती । ठावो तया ॥ १००० ॥  
तया अनार्ताची आर्ती । तया पूर्णाची तृप्ती ।  
तया अकुलाची जाती- । गौत होय ॥ १००१ ॥  
तया अवर्चाचें चिन्ह । तया अपाराचें मान ।  
तया अमनस्काचें मन । बुद्धीही होय ॥ १००२ ॥  
तया निराकाराचा आकारु । तया निर्व्यापाराचा व्यापारु ।  
निरहंकाराचा अहंकारु । होऊनि ठाके ॥ १००३ ॥

तया अनामाचै नाम । तया अजाचै जन्म ।  
आपण होय कर्म- । क्रिया तया ॥ १००४ ॥  
तया निर्गुणाचे गुण । तया अचरणाचे चरण ।  
तया अश्रवणाचे श्रवण । अचक्षूचे चक्षु ॥ १००५ ॥  
तया भावातीताचे भाव । तया निखयवाचे अखय ।  
किंबहुना होय सर्व । पुरुषाचै हे ॥ १००६ ॥  
ऐसेनि इया प्रकृती । आपुलिया सर्व व्याप्ती ।  
तया अविकाराचै विकृती- । मार्जी कीजे ॥ १००७ ॥  
तेथ पुरुषत्व जें असे । तें ये इये प्रकृतिदशे ।  
चंद्रमा अंवासे । पडिला जैसा ॥ १००८ ॥  
विदळ बहु चोखा । मीनलिया वाला एका ।  
कसु होय पांचका । जयापरी ॥ १००९ ॥  
कां साधूचै गोंधळी । संचारोनि सुये मैळी ।  
नाना सुदिनाचा आभाळी । दुर्दिनु कीजे ॥ १०१० ॥  
जेवीं पय पशूच्या पोटी । कां वन्हि जैसा काष्ठी ।  
गुंडूनि घेतला पर्ती । रत्नकदीपु ॥ १०११ ॥  
राजा पराधीनु जाहला । कां सिंहु रोगें रुंधला ।  
तैसा पुरुष प्रकृती आला । स्वतेजा मुके ॥ १०१२ ॥  
जागता नरु सहसा । निद्रा पाडूनि जैसा ।  
स्वर्णीचिया सोसा । वश्यु कीजे ॥ १०१३ ॥  
तैसै प्रकृति जालेपणें । पुरुषा गुण भोगणें ।  
उदास अंतुरीगुणें । आतुडे जेवीं ॥ १०१४ ॥

तैसैं अजा नित्या होये । आंणीं जन्ममृत्यूवेघाये ।  
वाजती जैं लाहे । गुणसंगातें ॥ १०१५ ॥  
परि तें ऐसैं पंडुसुता । तातलें लोह पिटितां ।  
जेवीं वन्हीसीचि घाता । बोलती तया ॥ १०१६ ॥  
कां आंदोललिया उदक । प्रतिभा होय अनेक ।  
तें नानात्व म्हणती लोक । चंद्रीं जेवीं ॥ १०१७ ॥  
दर्पणाचिया जवळिका । दुजेपण जैंसैं ये मुखा ।  
कां कुंकुमें स्फटिका । लोहितत्व ये ॥ १०१८ ॥  
तैसा गुणसंगमें । अजन्मा हा जन्मे ।  
पावतु ऐसा गमे । एहं वीं नाहीं ॥ १०१९ ॥  
अधमोत्तमा योनी । यासि ऐसिया मानी ।  
जैसा संन्यासी होय स्वर्णीं । अंत्यजादि जाती ॥ १०२० ॥  
म्हणौनि केवळा पुरुषा । नाहीं होणें भोगणें देखा ।  
येथ गुणसंगुचि अशेखा- । लागीं मूळ ॥ १०२१ ॥

**उपद्रष्टाऽनुमन्ता च भर्ता भोक्ता महेश्वरः ।**

**परमात्मैति चाप्युक्तो देहेऽस्मिन् पुरुषः परः ॥ २२ ॥**

हा प्रकृतिमार्जी उभा । परी जुई जैसा तोथंबा ।  
इया प्रकृति पृथ्वीनभा । तेतुला पाडु ॥ १०२२ ॥  
प्रकृतिसरितेच्या तटीं । मेरु होय हा किरीटी ।  
मार्जी बिंबे परी लोटीं । लोटें नेणे ॥ १०२३ ॥  
प्रकृति होय जाये । हा तो असतुचि आहे ।  
म्हणौनि आब्रह्माचें होये । शासन हा ॥ १०२४ ॥

प्रकृति येणें जिये । याचिया सत्ता जग विये ।

इयालानीं इये । वरयेतु हा ॥ १०२७ ॥

अनंतें कालें किरीटी । जिया मिलती इया सृष्टी ।

तिया रिगती ययाच्या पोटीं । कल्पांतसमयीं ॥ १०२६ ॥

हा महद्ब्रह्मगोसावी । ब्रह्मगोल लाघवी ।

अपारपणें मवी । प्रपंचातें ॥ १०२७ ॥

पैं या देहामाझारीं । परमात्मा ऐसी जे परी ।

बोलिजे तें अवधारीं । ययातेंचि ॥ १०२८ ॥

अगा प्रकृतिपर्यैता । एकु आथी पंडुसुता ।

ऐसा प्रवादु तो तत्त्वता । पुरुषु हा पैं ॥ १०२९ ॥

**य एवं वेत्ति पुरुषं प्रकृतिं च गुणैः सह ।**

**सर्वथा वर्तमानोऽपि न स भूयोऽभिजायते ॥ २३ ॥**

जो निखळपणें येणें । पुरुषा यया जाणे ।

आणि गुणांचें करणें । प्रकृतीचें तें ॥ १०३० ॥

हें रूप हे छाया । पैलजळ हे माया ।

ऐसा निवाडु धनंजया । जेवीं कीजे ॥ १०३१ ॥

तेणें पाडें अर्जुना । प्रकृतिपुरुषविवंचना ।

जयाचिया मना । गोचर जाहली ॥ १०३२ ॥

तो शरीराचेनि मेळें । करूं कां कर्में सकळें ।

परी आकाश धुई न मैळे । तैसा असे ॥ १०३३ ॥

आथिलेनि देहें । जो न घेपे देहमोहें ।

देह गेलिया नोहे । पुनरपि तो ॥ १०३४ ॥

ऐसा तथा एकु । प्रकृतिपुरुषविवेकु ।

उपकारु अलौकिकु । करी पै गा ॥ १०३५ ॥

परी हाचि अंतरीं । विवेक भानूचिया परी ।

उदैजे तें अवधारिं । उपाय बहुत ॥ १०३६ ॥

**ध्यानेनात्मनि पश्यन्ति केचिदात्मानमात्मना ।**

**अन्ये सांख्येन योगेन कर्मयोगेन चापरे ॥ २४ ॥**

कोणी एकु सुभटा । विचाराचा आगिटां ।

आत्मानात्मकिटा । पुटें देउनी ॥ १०३७ ॥

छतीसही वानी भेद । तोडोनियां निर्विवाद ।

निवडिती शुद्ध । आपणपें ॥ १०३८ ॥

तया आपणपयाच्या पोटीं । आत्मध्यानाचिया दिठीं ।

देखती गा किरीटी । आपणपेंचि ॥ १०३९ ॥

आणिक पैं दैवबगें । वित देती सांख्ययोगें ।

एक ते अंगलगें । कर्माचेनी ॥ १०४० ॥

**अन्ये त्वेवमजानन्तः श्रुत्वाऽन्येभ्य उपासते ।**

**तेऽपि चातितरंत्येव मृत्युंश्रुतिपरायणः ॥ २५ ॥**

येणें येणें प्रकारें । निस्तरती साचोकारें ।

हें भवा भेउरें । आघवेंचि ॥ १०४१ ॥

परी ते करिती ऐसें । अभिमानु दवडूनि देशें ।

एकाचिया विश्वासें । टेंकती बोला ॥ १०४२ ॥

जे हिताहित देखती । हानि कणवा घेपती ।

पुसोनि शिणु हरिती । देती सुख ॥ १०४३ ॥



तयांचेनि मुखें जें निघे । तेतुलें आदरें वांगें ।  
एकोनियां आंगें । मनें होती ॥ १०४४ ॥  
तया ऐकणेयाचि नांवें । ठेविती गा आघवें ।  
तया अक्षरांसीं जीवें । लोण करिती ॥ १०४५ ॥  
तेही अंतीं कपिध्वजा । इया मरणार्णवसमाजा- ।  
पासूनिनिघती वोजा । गोमटिया ॥ १०४६ ॥  
ऐसेसे हे उपाये । बहुवस एथें पाहें ।  
जाणावया होये । एकी वस्तु ॥ १०४७ ॥  
आतां पुरे हे बहुत । पैं सर्वार्थांचें मथित ।  
सिद्धांतनवनीत । देऊं तुज ॥ १०४८ ॥  
येतुलेनि पंडुसुता । अनुभव लाहाणा आयिता ।  
येर तंव तुज होतां । सायास नाहीं ॥ १०४९ ॥  
महणौनि ते बुद्धि रचूं । मतवाद हे खांचूं ।  
सोलीव निर्वचूं । फलितार्थुची ॥ १०५० ॥  
**यावत्संजायते किंचित्सत्त्वं स्थावरजंगमम् ।**  
**क्षेत्रक्षेत्रज्ञसंयोगात्तद्विद्धि भरतर्षभ ॥ २६ ॥**  
तरी क्षेत्रज्ञ येणें बोलें । तुज आपणपें जें दाविलें ।  
आणि क्षेत्रही सांगितलें । आघवें जें ॥ १०५१ ॥  
तया येरयेरांच्या मेळीं । होईजे भूर्तीं सकळीं ।  
अनिलसंगें सलिलीं । कल्लोळ जैसे ॥ १०५२ ॥  
कां तेजा आणि उखरा । भेटी जालिया वीरा ।  
मृगजळाचियापूरा । रूप होय ॥ १०५३ ॥

नाना धाराधरधारीं । झलंबलिया वसुंधरी ।  
उठिजे जेवीं अंकुरीं । नानाविधीं ॥ १०५४ ॥  
तैसें चराचर आघवे । जें कांहीं जीवु नावें ।  
तें तों उभययोगें संभवे । ऐसें जाण ॥ १०५५ ॥  
इयालागीं अर्जुना । क्षेत्रज्ञा प्रधाना- ।  
पासून न होती भिन्ना । भूतव्यक्ती ॥ १०५६ ॥  
समं सर्वेषु भूतेषु तिष्ठन्तं परमेश्वरम् ।  
विनश्यत्स्वविनश्यन्तं यः पश्यति स पश्यति ॥ २७ ॥  
पैं पटत्व तंतु नव्हे । तरी तंतूसीचि तें आहे ।  
ऐसां खोलीं डोळां पाहें । ऐक्य हें गा ॥ १०५७ ॥  
भूतें आघवींचि होती । एकाचीं एक आहाती ।  
परी तूं प्रतीती । यांची घे पां ॥ १०५८ ॥  
यांचीं नामेंही आनानें । अनारिचीं वर्तनें ।  
वेपही सिनाने । आघवेयांचे ॥ १०५९ ॥  
ऐसें देखोनि किरीटी । भेद सूसी हन पोटीं ।  
तरी जन्माचिया कोटी । न लाहसी निघों ॥ १०६० ॥  
पैं नानाप्रयोजनशीलें । दीर्घें वक्रें वर्तुळें ।  
होती एकाचींच फळें । तुंबिणीयेचीं ॥ १०६१ ॥  
होतु कां उजू वांकुडें । परी बोरीचे हें न मोडे ।  
तैसी भूतें अवघडें । परी वस्तु उजू ॥ १०६२ ॥  
अंगारकणीं बहुवर्सी । उष्णता समान जैशी ।  
तैसा नाना जीवराशीं । परेशु असे ॥ १०६३ ॥

गगनभरी धारा । परी पाणी एकचि वीरा ।  
तैसा या भूताकारा । सर्वांगी तो ॥ १०६४ ॥  
हैं भूतग्राम विषम । परी वस्तू ते एथ सम ।  
घटमतीं व्योम । जिंयापरी ॥ १०६७ ॥  
हा नाशतां भूताभासु । एथ आत्मा तो अविनाशु ।  
जैसा केयूरादिकीं कसु । सुवर्णाचा ॥ १०६६ ॥  
एवं जीवधर्महीनु । जो जीवेंसीं अभिन्नु ।  
देख तो सुनयनु । ज्ञानियांमार्जी ॥ १०६७ ॥  
ज्ञानाचा डोळा डोळासां- । मार्जी डोळसु तो वीरशा ।  
हे स्तुति नोहे बहुवसा । भाव्याचा तो ॥ १०६८ ॥

**समं पश्यन्हि सर्वत्र समवस्थितमीश्वरम् ।**

**न हिनस्त्यात्मनात्मानं ततो याति परं गतिम् ॥ २८ ॥**

जे गुणेंद्रिय धोकोटी । देह धातूंचीत्रिकुटी ।  
पांचमेळावा वोखटी । दारुण हे ॥ १०६९ ॥  
हैं उघड पांचवेउली । पंचधां आगी लागली ।  
जीवपंचानना सांपडली । हरिणकुटी हे ॥ १०७० ॥  
ऐसा असोनि इये शरीरीं । कोण नित्यबुद्धीची सुरी ।  
अनित्यभावाच्या उदरीं । दाटीचिना ॥ १०७१ ॥  
परी इये देहीं असतां । जो नयेचि आपणया घाता ।  
आणि शेखीं पंडुसुता । तेथेंचि मिळे ॥ १०७२ ॥  
जेथ योगज्ञानाचिया प्रौढी । तोलांडूनियां जन्मकोडी ।  
न निर्गो इया भाषा बुडी । देती योगी ॥ १०७३ ॥

जें आकाराचें पैलतीर । जें नादाची पैलमेर ।  
तुर्येचें माजघर । परब्रह्म जें ॥ १०७४ ॥  
मोक्षासकट गती । जेथें येती विश्रांती ।  
गंगादि आपांपती । सरिता जेवीं ॥ १०७५ ॥  
तें सुख येणेंचि देहें । पाय पाखाळणिया लाहे ।  
जो भूतवैषम्येनोहे । विषमबुद्धी ॥ १०७६ ॥  
दीपांचिया कोडी जैसैं । एकचि तेज सरिसैं ।  
तैसा जो असतुचि असे । सर्वत्र ईशु ॥ १०७७ ॥  
ऐसेनि समत्वे पंडुसुता । जिये जो देखत साता ।  
तो मरण आणि जीविता । नागवे फुडा ॥ १०७८ ॥  
म्हणौनि तो दैवागळा । वानीत असों वेळोवेळां ।  
जे साम्यसेजे डोळां । लागता तया ॥ १०७९ ॥

**प्रकृत्यैव च कर्माणि क्रियमाणानि सर्वशः ।**

**यः पश्यति तथाऽऽत्मानंअकर्तारं स पश्यति ॥ २९ ॥**

आणि मनोबुद्धिप्रमुखें । कर्मेद्रियें अशेखें ।  
करी प्रकृतीचि हें देखे । साच जो गा ॥ १०८० ॥  
घरींचीं राहटती घरीं । घर कांहीं न करी ।  
अभ्र धांचे अंबरीं । अंबर तें उगें ॥ १०८१ ॥  
तैसी प्रकृति आत्मप्रभा । खेळे गुणीं विविधारंभा ।  
येथ आत्मा तो वोथंबा । नेणे कोण ॥ १०८२ ॥  
ऐसेनि येणें निवाडें । जयाच्या जीवीं उजिवडें ।  
अकर्तयातें फुडें । देखिलें तेणें ॥ १०८३ ॥

यदा भूतपृथग्भावमेकस्थमनुपश्यति

तत एव च विस्तारं ब्रह्म संपद्यते तदा ॥ ३० ॥

एहीवीं तैचि अर्जुना । होईजे ब्रह्मसंपन्ना ।

जै या भूताकृती भिन्ना । दिसती एकी ॥ १०८४ ॥

लहरी जैसिया जळीं । परमाणुकणिका स्थळीं ।

रश्मीकरमंडळीं । सूर्याच्या जेवीं ? ॥ १०८५ ॥

नातरी देहीं अवेव । मनीं आघवेचि भाव ।

विस्फुलिंग सावेव । वन्हीं एकीं ॥ १०८६ ॥

तैसे भूताकार एकावे । हें दिठी रिगे जै साचें ।

तैचि ब्रह्मसंपत्तीचें । तारूं लागे ॥ १०८७ ॥

मग जया तयाकडे । ब्रह्मेचि दिठी उघडे ।

किंबहुना जोडे । अपार सुख ॥ १०८८ ॥

येतुलेनि तुज पार्था । प्रकृतिपुरुषव्यवस्था ।

ठायें ठावो प्रतीतिपथा- । मार्जी जाहती ? ॥ १०८९ ॥

अमृतजैसैं ये चुळा । कां निधान देखिजे डोळां ।

तेतुला जिव्हाळा । मानावा हा ॥ १०९० ॥

जी जाहलिये प्रतीती । घर बांधणें जें चित्तीं ।

तें आतां ना सुभद्रापती । इयावरी ॥ १०९१ ॥

तरी एक दोन्ही ते बोल । बोलिजती सखोल ।

देई मनातें वोल । मग ते घेई ॥ १०९२ ॥

ऐसें देवें म्हणितलें । मग बोलों आदरिलें ।

तेथें अवधानाचेचि केलें । सर्वांग येरें ॥ १०९३ ॥

अनादित्वान्निर्गुणत्वात् परमात्मायमव्ययः ।

शरीरस्थोऽपि कौन्तेय न करोति न लिप्यते ॥ ३१ ॥

तरी परमात्मा म्हणिपे । तो ऐसा जाण स्वरूपें ।

जळीं जळें न लिंपे । सूर्युं जैसा ॥ १०९४ ॥

कां जे जळा आदीं पाठीं । तो असतुचि असे किरीटी ।

मार्जी बिंबे तें दृष्टी । आणिकांचिये ॥ १०९५ ॥

तैसा आत्मा देहीं । आथि म्हणिपे हें कांहीं ।

साचें तरी नाहीं । तो जेथिंचा तेथें ॥ १०९६ ॥

आरिसां मुख जैसें । बिंबलिया नाम असे ।

देहीं वसणें तैसें । आत्मतत्त्वा ॥ १०९७ ॥

तया देहा म्हणती भेटी । हे सपायीं निर्जीव गोठी ।

वारिया वाळुवे गांठी । केंही आहे ? ॥ १०९८ ॥

आगी आणि कापुसा । दोरा सुवावा कैसा ।

केउता सांदा आकाशा । पाषाणेंसी ? ॥ १०९९ ॥

एक निघे पूर्वेकडे । एक तें पश्चिमेकडे ।

तिये भेटीचेनि पाडें । संबंधु हा ॥ ११०० ॥

उजियेडा आणि अंधारेया । जो पाडु मृता उभेयां ।

तोचि गा आत्मया । देहा जाण ॥ ११०१ ॥

रात्री आणि दिवसा । कनका आणि कापुसा ।

अपाडु कां जैसा । तैसाचि यासी ॥ ११०२ ॥

देह तंव पांचांचें जालें । हें कर्मांचें गुणीं गुंथले ।

भंवतसे चाकीं सूदलें । जन्ममृत्यूच्या ॥ ११०३ ॥

हैं काळानळाच्या तोंडीं । घातली लोणियाची उंडी ।

माशी पांखु पाखडी । तंव हें सरे ॥ ११०४ ॥

हें विपायें आर्गीत पडे । तरी भरम होऊनि उडे ।

जाहलें श्वाना वरपडें । तरी ते विष्ठा ॥ ११०५ ॥

या चुके दोहीं काजा । तरी होय कूर्मीचा पुंजा ।

हा परिणामु कपिध्वजा । कश्मलु गा ॥ ११०६ ॥

या देहाची हे दशा । आणि आत्मा तो एथ ऐसा ।

पैं नित्य सिद्ध आपैसा । अनादिपणें ॥ ११०७ ॥

सकळु ना निष्कळु । अक्रियु ना क्रियाशीळु ।

कृश ना स्थुळु । निर्गुणपणें ॥ ११०८ ॥

आभासु ना निराभासु । प्रकाशु ना अप्रकाशु ।

अल्प ना बहुवसु । अरूपपणें ॥ ११०९ ॥

रिता ना भरितु । रहितु ना सहितु ।

मूर्तु ना अमूर्तु । शून्यपणें ॥ १११० ॥

आनंदु ना निरानंदु । एक ना विविधु ।

मुक्त ना बद्ध । आत्मपणें ॥ ११११ ॥

येतुला ना तेतुला । आइता ना रचिता ।

बोलता ना उगला । अलक्षपणें ॥ १११२ ॥

सृष्टीच्याहोणा न रचे । सर्वसंहारें न वेंचे ।

आथी नाथी या दोहींचें । पंचत्व तो ॥ १११३ ॥

मवे ना चर्चे । वाढे ना खांचे ।

विटे ना वेंचे । अव्ययपणें ॥ १११४ ॥

एवं रूपं आत्मा । देहीं जें म्हणती प्रियोत्तमा ।  
तें मठाकारें व्योमा । नाम जेंसें ॥ १११५ ॥  
तैसें तयाचिये अनुस्यूती । होती जाती देहाकृती ।  
तो घे ना सांडी सुमती । जैसा तैसा ॥ १११६ ॥  
अहोरात्रें जैशी । येती जाती आकाशीं ।  
आत्मसत्तें तैसीं । देहें जाण ॥ १११७ ॥  
म्हणौनि इयें शरीरीं । कांहीं करवीं ना करी ।  
आयताही व्यापारीं । सज्ज न होय ॥ १११८ ॥  
यालागीं स्वरूपें । उणा पुरा न घेपे ।  
हें असो तो न लिंपे । देहीं देहा ॥ १११९ ॥

**यथा सर्वगतं सौक्ष्म्यादाकाशं नोपलिप्यते ।**

**सर्वत्रावस्थितो देहे तथाऽऽत्मा नोपलिप्यते ॥ ३२ ॥**

अगा आकाश कें नाहीं ? । हें न रिघेचि कवणे ठार्यीं ? ।  
परी कायिसेनि कहीं । गादिजेना ॥ ११२० ॥  
तैसा सर्वत्र सर्व देहीं । आत्मा असतुचि असे पाहीं ।  
संगदोषें एकेंही । लिप्त नोहे ॥ ११२१ ॥  
पुढतपुढती एथें । हेंचि लक्षण निरुतें ।  
जे जाणावें क्षेत्रज्ञातें । क्षेत्रविहीना ॥ ११२२ ॥  
संसर्गें चेष्टिजे लोहें । परी लोह भ्रामकु नोहे ।  
क्षेत्रक्षेत्रज्ञां आहे । तेतुला पाडु ॥ ११२३ ॥  
दीपकाची अर्ची । राहाटी वाहे घरींची ।  
परी वेगळीक कोडीची । दीपा आणि घरा ॥ ११२४ ॥



पैं काष्ठाच्या पोटीं । वन्हि असे किरीटी ।

परी काष्ठ नोहे या दृष्टीं । पाहिजे हा ॥ ११२७ ॥

अपाडु नभा आभाला । रवि आणि मृगजळा ।

तैसाचि हाही डोळां । देखसी जरी ॥ ११२६ ॥

**यथा प्रकाशयत्येकः कृत्स्नं लोकमिमं रविः ।**

**क्षेत्रं क्षेत्री तथा कृत्स्नं प्रकाशयति भारत ॥ ३३ ॥**

हें आघवेंचि असो एकु । गगनीनि जैसा अर्कु ।

प्रगटवी लोकु । नावें नावें ॥ ११२७ ॥

एथ क्षेत्रज्ञु तो ऐसा । प्रकाशकु क्षेत्राभासा ।

यावरुतें हें न पुसा । शंका नेघा ॥ ११२८ ॥

**क्षेत्रक्षेत्रज्ञयोरेवमन्तरं ज्ञानचक्षुषा ।**

**भूतप्रकृतिमोक्षं च विदुर्यान्ति ते परम् ॥ ३४ ॥**

**ॐ तत्सदिति श्रीमद्भगवद्गीतासूपनिषत्सु ब्रह्मविद्यायां योगशास्त्रे**

**श्रीकृष्णार्जुनसंवादे क्षेत्रक्षेत्रज्ञयोगोनाम त्रयोदशोऽध्यायः ॥ १३ ॥**

शब्दतत्त्वसारज्ञा । पैं देखणें तेचि प्रज्ञा ।

जे क्षेत्रा क्षेत्रज्ञा । अपाडु देखे ॥ ११२९ ॥

इया दोहींचें अंतर । देखावया चतुर ।

ज्ञानियांचे द्वार । आराधिती ॥ ११३० ॥

याचिलार्गीं सुमती । जोडिती शांतिसंपती ।

शास्त्रांचीं दुर्भतीं । पोसिती घरीं ॥ ११३१ ॥

योगाचिया आकाशा । वळघिजे येवढाचि धिंवसा ।

याचियाचि आशा । पुरुषासि गा ॥ ११३२ ॥

शरीरादि समस्त । मानिताति तृणवत ।  
जीवें संतांचे होत । वाहणधरु ॥ ११३३ ॥  
ऐसैं सियापरी । ज्ञानाचिया भरोवरी ।  
करूनियां अंतरीं । निरुतें होती ॥ ११३४ ॥  
मग क्षेत्रक्षेत्रज्ञांचें । जें अंतर देखती साचें ।  
ज्ञानें उन्मेख तयांचें । वोवाळूं आम्ही ॥ ११३५ ॥  
आणि महाभूतादिकीं । प्रभेदतीं अनेकीं ।  
पसरतीसे लटिकी । प्रकृति जे हे ॥ ११३६ ॥  
जे शुक्नलिकान्यार्यें । न लगती लागती आहे ।  
हें जैसैं तैसैं होये । ठाउवें जयां ॥ ११३७ ॥  
जैसी माळा ते माळा । ऐसीचि देखिजे डोळां ।  
सर्पबुद्धि टवाळा । उखी हौनी ॥ ११३८ ॥  
कां शुक्ति ते शुक्ती । हे साच होय प्रतीती ।  
रुपेयाची भ्रांती । जाऊनियां ॥ ११३९ ॥  
तैसी वेगळी वेगळेपणें । प्रकृति जे अंतःकरणें ।  
देखती ते मी म्हणें । ब्रह्म होती ॥ ११४० ॥  
जें आकाशाहूनि वाड । जें अव्यक्ताची पैलकड ।  
जें भेटलिया अपाडा पाड । पडों नेदी ॥ ११४१ ॥  
आकारु जेथ सरे । जीवत्व जेथ विरे ।  
द्वैत जेथ नुरे । अद्भ्य जें ॥ ११४२ ॥  
तें परम तत्व पार्था । होती ते सर्वथा ।  
जे आत्मानात्मव्यवस्था- । राजहंसु ॥ ११४३ ॥

ऐसा हा जी आघवा । श्रीकृष्णें तया पांडवा ।  
उगाणा दिधला जीवा । जीवाचिया ॥ ११४४ ॥  
येर कलशींचें येरीं । रिचविजे जयापरी ।  
आपणपें तया श्रीहरी । दिधलें तैसें ॥ ११४५ ॥  
आणि कोणा देता कोण । तो नर तैसा नारायण ।  
वरी अर्जुनातें श्रीकृष्ण । हा मी म्हणे ॥ ११४६ ॥  
परी असो तें नाथिलें । न पुसतां कां मी बोलें ।  
किंबहुना दिधलें । सर्वस्व देवें ॥ ११४७ ॥  
कीं तो पार्थु जी मनीं । अङ्गुनी तृप्तीन मनी ।  
अधिकाधिक उतान्ही । वाढवीतु असे ॥ ११४८ ॥  
रुनेहाचिया भरोवरी । आंबुथिला दीपु घे थोरी ।  
वाड अर्जुना अंतरीं । परिसतां तैसी ॥ ११४९ ॥  
तेथ सुगरिणी आणि उदारे । रसज्ञ आणि जेवणारे ।  
मिळती मग अवतरे । हातु जैसा ॥ ११५० ॥  
तैसें जी होतसे देवा । तया अवधानाचिया लवलवा ।  
पाहतां व्याख्यान चढलें थांवा । चौगुणें वरी ॥ ११५१ ॥  
सुवायें मेघु सांवरे । जैसा चंद्रें सिंधु भरे ।  
तैसा मातुला रसु आदरें । श्रोतयांचेनि ॥ ११५२ ॥  
आतां आनंदमय आघवें । विश्व कीजेल देवें ।  
तें रायें परिसावें । संजयो म्हणे ॥ ११५३ ॥  
एवं जे महाभारतीं । श्रीव्यासें आप्रांतमती ।  
भीष्मपर्वसंगतीं । म्हणितली कथा ॥ ११५४ ॥

तो कृष्णार्जुनसंवादु । नागरीं बोलीं विशदु ।  
सांगोनि दाऊं प्रबंधु । वोवियेवा ॥ ११५५ ॥  
नुसधीचि शांतिकथा । आणिजेल कीर वाक्पथा ।  
जे शृंगाराच्यामाथां । पाय ठेवी ॥ ११५६ ॥  
दाऊं वेल्हाळे देशी नवी । जे साहित्यातें वोजावी ।  
अमृतातें चुकी ठेवी । गोडिसेंपणें ॥ ११५७ ॥  
बोल वोल्हावतेनि गुणें । चंद्रासि घे उमाणे ।  
रसरंगीं भुलवणें । नादु तोपी ॥ ११५८ ॥  
खेचरांचियाही मना । आणीन सात्त्विकाचा पाण्डा ।  
श्रवणासवें सुमना । समाधि जोडे ॥ ११५९ ॥  
तैसा वाग्विलास विस्तारु । गीतार्थेसी विश्व भरुं ।  
आनंदाचें आवारुं । मांडूं जगा ॥ ११६० ॥  
फिटो विवेकाची वाणी । हो कानामनाची जिणी ।  
देखो आवडे तो खाणी । ब्रह्मविद्येची ॥ ११६१ ॥  
दिसो परतत्त्व डोळां । पाहो सुखाचा सोहळा ।  
रिघो महाबोध सुकाला- । मार्जी विश्व ॥ ११६२ ॥  
हें निफजेल आतां आयवें । ऐसें बोलिजेल बरवें ।  
जें अधिष्ठिता असें परमदेवें । श्रीनिवृत्तीमी ॥ ११६३ ॥  
म्हणौनि अक्षरीं सुभेदीं । उपमा श्लोक कोंदाकोंदी ।  
झाडा देईन प्रतिपदीं । ग्रंथार्थासी ॥ ११६४ ॥  
हा ठावोवरी मातें । पुरतया सारस्वतें ।  
केलें असे श्रीमंतें । श्रीगुरुशयें ॥ ११६५ ॥

तेणें जी कृपासावायें । मी बोलें तेतुलें सामाये ।  
आणि तुमचिये सभे लाहें । गीता म्हणों ॥ ११६६ ॥  
वरी तुम्हा संतांचे पाये । आजि मी लाधलों आहे ।  
म्हणौंनि जी नोहे । अटकु काहीं ॥ ११६७ ॥  
प्रभु काश्मिरीं मुकें । नुपजे हें काय कौतुकें ।  
नाहीं उणीं सामुद्रिकें । लक्ष्मीयेसी ॥ ११६८ ॥  
तैसी तुम्हां संतांपासीं । अज्ञानाची गोठी कायसी ।  
यालागीं नवरसीं । वरुषेन मी ॥ ११६९ ॥  
किंबहुना आतां देवा । अवसरु मज देयावा ।  
ज्ञानदेव म्हणे बरवा । सांगेन ग्रंथु ॥ ११७० ॥

**इति श्रीज्ञानदेवविरचितायां भावार्थदीपिकायां त्रयोदशोऽध्यायः ॥**

---